

# *ICIFULO CAKWA LESA*

## *ICAPELWA ICAKUPEPELAPO*



Natukontamike imitwe yesu pakashita akanonofye.

Mwebatemwikwa Taata wamu Myuulu, ifwe icine cine tulemona ici ukuba inshita iisuma iyakuba pano ileelo muli uno umusumba wa Los Angeles, kibili pakati ka aba, abacetekela abo... Abasalwa abaitwa ukufuma mwisonde abana abapatulwa abakwa Lesa, muli ino inshita iikalamba iyo tuleikalamo, pesamba lyauku ukwenekela ukukalamba ukwa kumoneka ukwa Mutemwikwa wesu, Shikulu Yesu, pa nshita iili yonse. Tuletotela Imwe pali ici mu mitima yesu, ukutila twalicetekela ukutila Ali nokwisa mu mitima yesu. Tulelolesha pali Ena ileelo. Nga cakutila Tali pano ileelo, kibili ifwe tukaba pano mailo, tukalalolesha pali Ena mailo.

<sup>2</sup> Mwebatemwikwa Lesa, twapepa ukutila uku ukulongana kwalabafye u—ukulongana kwaibela. Lekeni cibe ni nshita iyakutila cena calapanga i—icalembwa icakuya kuntanshi kwa Chalichi, ico icili nokuba mumu Buuku Yenu mu Muyayaya. Paleni ukubomba konse ukwanaka uko tulecita, Taata. Natwiluka ukutila ifwe tuli bakafilwa abapwililika ukwabula Imwe, eico ekutila tufwile twakwata Imwe, Shikulu, nga cakutila ifwe kuti twatwalilila. Kibili tatulefwaya ici pabukata bwesu bwine. Tulefwaya ici kubukata Bwenu. Pantu ico ekukabila kwa mitima yesu, kwakumona Yesu akatamikwa ku bantu Bakwe. Ukukoselesha icicetekelo cabo, Shikulu, muli buno ubushiku lintu ubulwi nabukosa nganshi, natwisa muli uku ukupuputulwa pakati kesu, kibili nokubwela, nokupokelela icakutulenga ukumfwa bwino. Twapepa ukutila Mwalafikilisha ifi fintu fyonse kuli ifwe, pantu twaipusha ico mwi Shina lyakwa Yesu. Ameni.

Kuti mwaikalako.

<sup>3</sup> Munyina Shakarian, Nkashi Wyatt, kibili nakuli bacibusa abakwa Shikulu Yesu Kristu, Ine icine cine ndetotela pali ino nshita pakuba muno mu Los Angeles nakabili, ukushimikila pali uyu Yesu uwakatamikwa uyo ifwe bonse tuli pano ukusambilila ifingi pali leelo. Nga cakutila ukubomba kwesu...

<sup>4</sup> [Umuntu umo alanda kuli Munyina Branham ukulola kucisoselo—Kale.] Ee, mukwai. [Tapali amashiwi pali tepu]... uyu umusango. Ici cili mibele yashupa. Tutile, ici cintu tacilefwaya ukumfwana. [Bambi baleta itontonkanyo iyakubweshako icisoselo.] Ukuba, cena tacabombe kwati

ngefyo. [Pali tepu tapali amashiwi.] . . . Munyina Shakarian. Ico caumfwikako bwino panono.

<sup>5</sup> Ine naliba umunono, nakwata ishiwi ilinono, kibili nomba ni Mbila iikalamba ukufuma kuli Shikulu. Kwaliba ukulwisha ukwingi ukufuma kuli Satana, ukwakulesha ukuti Yena tailetelwe, lelo tuli nokufika apa munshila ili yonse. Natucetekela ukutila uyu uli nokuba umulungu uukalamba kuli ifwe bonse.

<sup>6</sup> Nacikala palya ndetontonkanya pafyo ninshita shinga iyo umutemwikwa uwatusha Munyina Thomas Wyatt, ukwabula ukutwishika, iyo alandile ukufuma pali cine icintamba cimo cine, umubomfi mukalamba uwakwa Kristu.

<sup>7</sup> Nalimwishibe Munyina Wyatt. Ali lyonse uwakukoselesha ukukalamba kuli Ine lintu nalemukumanya nokulanda naena. Ndeibukisha, nga ilyofye nali kashimikila umulumendo, ena lyonse . . . ibuuku lyakwe, *ilitwa*, *Amapindo Ya Bundapishi*. Nalitemwas uyo umutwe, *Amapindo Ya Bundapishi*.

<sup>8</sup> Kibili tuli abansansa ukuba pano muli ili itempele ilyabikwa ku mulimo wakwa Kristu. Lesa apale mukamfwilwa wakwe, kibili naimwe bonse mwe bantu abo . . . Icine cine, Ninjishiba mulamufuluka, pamo. Ndafuluka ubutantiko bwakwe, lintu Naumfwile ukutila nasendwa. Naleumfwfa lilya ishiwi. Aleya alekula panono, lelo ena akwete ishiwi ilisuma ilyamaka, kibili—kibili akwete imfila ukufuma kuli Lesa. Kibili umweo wakwe ucili uleikala pano muli imwe mwebantu. Kibili namulya muncende ishabu minshoni umo aletuma aya mabumba, nefyaba ngefyo, i Mbila nsuma icili iletwalililapo pamulandu wakwa Thomas Wyatt. Lekeni umweo wakwe utushe mu cibote mpaka nenshita iyo tuli nokumukumanya muli cilya i Calo ca bukata umo umushaba imfwa nangu ukukota. Ifwe tuli pano ukutwalililapo nomba mpaka inshita yesu yaitwa nangu ukubuka ukukalamba ukwa cinkumbawile lintu Yesu akesa ukwisa tusenda ifwe bonse.

<sup>9</sup> Nomba Ninjishiba imwe namukwata ukulongana pano, Ndetontonkanya, muno nshita ya bushiku. Kibili bacinjeba Ine, pa nshita iinono iyapitapo, ukutila—ukutila imwe mulekwata ukulongana pano munshita ya bushiku, eico Nala angufyanya bwangwa bwangwa ngefyo ningacita.

<sup>10</sup> Pantu, Ninkwata pali Cimo mubushiku, pali Cibili m mubushiku, pali Citatu mubushiku, nefyaba ngefyo, muli uno mulungu, eico Nincetekela ukutila Shikulu ali nokutupala. Tuli nokupepelako abalwele. Tuli nokushimikila Kristu, nga cakutila Ena bwaba bufwayo bwakwe, nga cakutila cena cingaba bufwayo Bwakwe, muli yonse amaka yakubuka Kwakwe ukutila Atusuminishe ukucita. Kibili nangu Atupela ukucita, ico ifwe tufwile ukubomba nemitima yesu. Kibili Ine—Ine ninjishiba ukutila Ali nokutupala nga cakutila ifwefye twacetekela Ena.

<sup>11</sup> Kibili nomba ilyo tatulaisula i Cebo, ukubelenga Cena, Ndefwaya ukulanda kuli Ena nakabili, ilyo twakontekako imitwe yesu nokuba tondolo nomba, kabili ukucetekela ukutila icimfulunganya nacipwa. Natwiluka ukutila abena Kristu bonse balishiba, ukutila umulwani, umulwani wesu, abombela kulubali lonse. Lelo, mwamona, lintu ifintu ifyaba ngefyo fyacitika, imwe kwikalafye tondolo. Lesa naishiba ifyo cena conse cimininepo. Mwamona, imwe kwikalafye tondolo, Ena limbi kuti alecitapo icintu cimo ico tamwingeshibapo nangu cimo nombaline. Lekeni tulande kuli Ena.

<sup>12</sup> Taata, twapepa nomba ukutila Mwalatalalika bemba, Shikulu Yesu uwamaka iseni mwende pa Cebo Cenu nomba, ukulangisha kuli ifwe, mumibebe iipy, na mumaka Yakwe namukulangisha. Twaipusha ici, ilyo tulebelenga i Cebo Cakwe, lekeni Cibe icakubilimuna imitima yesu ileelo, ukutila twinga Mwishiba, mu maka yakubuka Kwakwe. Pantu twaipusha ico mwi Shina lyakwa Yesu. Ameni.

<sup>13</sup> Nomba nga cakutila kuti mwaisula mwi Buuku lya Malango. Ndefwaya ukubelenga versi imo, nangu yabili, ukufuma mwi Buuku lya Malango, chapitala 16 iya Malango.

*Mulesunga umweshi wa Abibu, ico icilepilibula  
Shinde, kibili nokusunga icakucilila icakwa SHIKULU  
Lesa wenu: pantu mu mweshi wa Abibu SHIKULU Lesa  
wenu aletele imwe... ukufuma mu Egypto munshita ya  
bushiku.*

*Imwe eico mufwile ukupela ilambo lyakucilila ilya  
kwa SHIKULU Lesa wenu, ilya mikuni na maombe,  
mucifulo umo SHIKULU akabika... (njeleleniko)...  
mucifulo ico SHIKULU akasala ukubikamo ishina lyakwe  
mulya mwine.*

*Imwe mwikalya umukate watutumuka pamo nawena;  
inshiku cinelubali mukalye pamo naco nomukate  
uushatutumuka, kibili nomukate uwakucululuka;  
pantu imwe mwaishile ukufuma mu calo ca Egypto  
mukwangufyanya: ... eico imwe mufwile ukwibukisha  
ubushiku ubo imwe mwaishilemo... ukufuma mu calo  
ca Egypto munshiku shonse isha myeo yenu.*

*Kibili mwikamoneka muli imwe umukate  
watutumuka, mululamba lonse, mululamba lonse  
panshiku cine lubali; nangu wuli onse... umunofu, ico  
imwe mwapela ilambo ubushiku bwakubalilapo mu  
cungulo bushiku, cikabapo ukufika na mulucelo.*

*Tamufwile ukupela ilambo lya cakucilila mukati  
akampongolo iili yonse... iyo SHIKULU Lesa wenu apele  
imwe:*

*Lelo cikabe pa cifulo ico SHIKULU Lesa wenu akasala  
ukubikapo ishina lyakwe, palya epo mukapele ilambo*

*lya cakucilila munshita ya cungulo bushiku, kabili namukuwa kwa kasuba, panshita iyo mukesa ukufuma mu Egypto.*

<sup>14</sup> [Umwana nomba alila mu lukuta—Kale.] Kwati nga fintu tukwete ubwafya nakabili. Nincetekela kuti Nabilikisha apakalamba ukucila pali uyu umusango waici cintu. Uh-huh.

<sup>15</sup> Lyena lisambilisho ilyeni nganshi ilyo Ndefwaya ukulandapo pakashita akanono muno cungulo kasuba, ilili: *Icifulo Cakwa Lesa Icapelwa Icakupepelapo*.

<sup>16</sup> Nomba, ici tacaseka. Lelo nga fintu Nanda, imiku iingi ilyo, ukutila Lesa lyonse ekala mumisango iishaseka, muncende ishishaseka, alacita ifintu ifishaseka, pantu Ena taseka. Onse uyo uwacetekela muli Ena, acita ifishaseka. Kuli ifintu ifingi, ifyo twingafwaya ukulanda palwa kukanaseka Kwakwe. Lelo Nalishiba ifyo fyonsé, ukutila abo abaishibana pamo Nankwe, balishiba ukutila Taseka, alacita ifintu ifishaseka, bamo pa nshita shimo shimo ishishaseka. Eico tulecetekela ileelo ukutila Lesa ali nokupala ifyo, uku ukubelenga kwa Cebo, kabili ne sambililo ilyo Nsalile ukulandapo kuli imwe.

<sup>17</sup> Nomba, ico Ndetontonkanya ico icacileta ubwafya pano, cali, bena baliputula amatepu yakwambula mulya, kabili nokutinta umulilo ukufumya mucisoselo. Eico, nga cakutila bena tababikile ico, mulandu nshi, mwakulangumfwa nangu cibe ifyo. Lesa alabika amatwi yesu icakutila tumfwe.

<sup>18</sup> Umulandu Ndefwaila ukulandila pali ili isambililo, kabili ninshita iisuma iyakucita ico, pa Mwisulo wakulongana ukwa Mbila nsuma yaba Shimakwebo Baume, ni pamulandu wakutila ama chalichi yonse, nangu ayengi pali ayo, yali pano muli ili ibumba, nefilonganino fyonsé ifyalekana lekana.

<sup>19</sup> Kabili Ndasanga, inshita ishingi, ukutila abantu, ukubakumanya pamisebo, munshila ishikalamba, kabili mundeke, mumashitima, mulibasacha, kuti Nalandia kuli bena ukutila, “Bushe imwe muli bena Kristu?”

<sup>20</sup> Umo pali bena kuti atila, “Ukuba, Ndi Methodisti. Ndi Baptisti. Ndi Presbyteriani. Ndi Lutherani. Pentecosti,” nangu cimo muli uyo umusango.

<sup>21</sup> Umuntu onse alikwata icilonganino ico afwaya ukwimininako. Kabili neco cintu capwililika bwino ukwimininako icilonganino, lelo, ukuba, iciputulwa icabipa icaico, cakutila cila umo atontonkanya ukutila ili ibumba limo elimo ilyo—ilyo elili nokuya ku Muulu, kabili elimofye ilyo—ilyo Lesa abamo, nakalya, tebumba lya muntu umo. Ndetontonkanya cino cungulo yalaba ninshita iisuma iyakuppwisha ico. [Ulukuta lwabilikisha—Kale.] Kabili limbi uyowine emulandu Satana aletwalililapo ukubombela pali ici icisoselo. Namwishiba, icintu conse ico umuntu apanga cili nokuba icalubana, lelo cintu Lesa apanga taciba icalubana. Eico pakuba inshita iisuma

iyakucita ico, incende iisuma iyakucita ico, eico, Lesa atwafye ukutila, ukupitila mukusenamina Kwakwe, twalaesha ukucita icawamisha cesu ukulanda pali ico.

<sup>22</sup> Nomba ici icalakonkapo, calafuma mwi Buuku ilya Malango. Nalishiba ukutila Amalango...nge Ninkwata Amalemba yamo ne fintu ifilembelwe apa.

<sup>23</sup> Cali ukuti Naleyebukisha mukwangufyanya, lelo ukutula apo Nacilile pamakumi yabili nayasano, umuku wa cibili, cena cilaba icakosa panono kuli ine ukwibukisha ico conse. Eico, Ndaya mu muputule nokupepa. Kabilo ilyo Ampela Amalemba, Ndayalemba, kabilo limbi ndalembo limo limo kabilo nomba, pamo nakedna, kalanenga ukubika amano yandi munshila iyo cabelelemo lintu Apele ico kuli ine.

<sup>24</sup> *Amalango* ukuba ishiwi ilya ci Greeki cipilibula “amafunde yabili,” ishiwi ilya Malango. Kabilo Lesa akwata amalango yabili.

<sup>25</sup> Kabilo limo pali ayo lifunde lyamfwa, ku kukana nakila i Cebo Cakwe. Tulesanga ukutila, lintu Efa akene ukunakila i Cebo Cakwe, caletele imfwa. Ilyo elimo pa mafunde Yakwe, “Ubushiku mukalyako, ubo ubushiku imwe mukafwa.”

<sup>26</sup> Kabilo nomba Alikwata nalimbi ifunde, ilyo ilya Mweo, ku kunakila. Nga cakutila tamucitile *ifintu* fyamusango uyo, mulandu nshi, ukusunga i Cebo Cakwe, imwe muli nokuba abamweo.

<sup>27</sup> Cena ciya ukufika pa fintu fibili, munshila yandi iyakutontonkanya, ico cili, limbi ukusunga i Cebo Cakwe nangu ukukana nakila i Cebo Cakwe.

<sup>28</sup> Limo pali aya amafunde lyapelwe pa Lupili lwa Sinai. Kabilo nalimbi lyali...Ilyo lifunde lyamfwa. Ifunde limbi lyapelwe pa Lupili lwa Kalbale, apo ifunde ilya Mweo lyapelwe, ukupitila muli Kristu Yesu.

Ena pamo akwata ifipangano fibili.

<sup>29</sup> Akwete icipangano pamo na Adamu, umuntu wakabalilapo pesonde. Kabilo nacilya icipangano cakwete ifyakukonka, “Nga cakutila wacita *cakuti-na-cakuti*, Ndi nokucita *ici-ne-ci*.” Adamu alikwete icintu cimo icakucita pakutila engasunga ici icipangano ukuba icituntulu kucinso cakwa Lesa. Aendele munshila shakwa Lesa, ukusunga conse i Cebo Cakwe, tekonaulapo i Cebo cimo.

<sup>30</sup> Lelo nomba Apangile icipangano cimbi, neco cali pamo na Abrahamu. Ici icipangano tacawkete ifyakukonka, lelo cali icabula ifyakukonka. Lesa apele icipangano kuli Abrahamu, takwali nangu cimo icabikilwe pali ico nakalya. Tapali icakukonka! Iyo, “Ndi nokucita.” “Ninkwata! Nalicita ico akale.”

<sup>31</sup> Kibili ayo emafunde ayo abena Kristu bafwile baikalililapo. Tefilya tucita palwesu, lelo kano ico Atucitila ifwe. Kristu kale alipelwa ilambo. Te, “Ali nokuba.” Aliba! Cena cipe icapwa ukupanga. Ali nomweo, afwile, abukile nakabili, animine ukuya mu Muulu, alibwela mumibele iya Mupashi wa Mushilo. Eico, wena mulimo uwawpa, pamo na Lesa. Kristu, ushaishibe ulubembu, aishileba ulubembu lwandi; ukutila Ine ningeminina mucifulo Cakwe, Abulile icifulo candi. Nali muli Ena, pa Kalbale, lintu Afwile. Palya Mfwile nafwa Nankwe, pakuti naba no mweo. Pantu ifunde lya lubembu nemfwa fyaba mu mubili, ufwile wafwa, pakuba uwa wikishanya Nankwe.

<sup>32</sup> Lelo nomba natukwata amashiwi aya twingabomfwa, muli aya amasambililo ayakalamba, ayo ifwe bonse twaishiba pamo nayengi pali yena, kibili nefya kupashanya ifikalamba ifyamu Malembo. Lelo, muno cungulo kasuba, ifwe natushingamwa neci, icakutila, pali ifi fyonse, Acili aletila kwabafye icifulo cimo ico Enga kumanishishapo iwe, pali fyonse ifi ifyalandwa ifyalekana lekana. Twalikwete fyonse ifi ifyaba Yuda. Twalikwete ifyaba Mohammedi. Twalikwete...Twalikwata imisango yonse iya fisumino ne filonganino, ama chalichi, nefyaba ngefyo, lelo cibe Lesa atile kwaliba icifulo cimo ico Enga kumanishishapo iwe. Pali fyonse ifyo ififulo, cila umo alalanda ifyo, “Esa mukulongana mu chalichi candi. Kibili nga cakutila tawaba mu chalichi candi, Ena—Ena tekuti akukumanye iwe. Iwe, iwe ufwile wabafye muli ili ibumba nangu Ena—nangu Ena fye tekuti akukumanye mulya. Nangu, tekuti Akumanye iwe pancende iili yonse imbi kano palya, ukucila.”

<sup>33</sup> Kibili nomba ilyo twasanga pano ukutila Akwata icifulo cimo, icifulo cimofye epela. “Iwe ukapele ilambo muli cilya icifulo ico Shikulu Lesa ali nokusana.” Nomba Alikwata icifulo icasalwa ico Akumanishishapo abana bakapepa, kibili tabali nokupela ilambo apali ponse pambi kano muli cilya icifulo cimo. Icifulo cimo cimbi tekuti cibombe. Alikwete icifulo cimo ico Enga kumanishishapo bena. Necifulo cimo, ceka, nyapo Akumanishisha kapepa.

<sup>34</sup> Nomba, nga cakutila ico cabia icacine tufwile twaba abacenjela nganshi ukuti twasanga ico icifulo. Ndetontonkanya cena caliba mushingamo wesu apakalamba, ukutila, nga fwebantu abaishiba ukutila tulefwa, kibili twikala mu mutundu uulefwa, ukwikala mu nkulo iilefwa, ukwikala mu calo icilefwa, pesamba lyacaiminikwa icamfwa.

<sup>35</sup> Kibili ili isonde lifwile lyaisa kukupwa. Teti litwalililepo ukwikala pansiha iitali. Ulubembu nalushika nganshi. Nalucila pesubilo. Tapali nakabili isubilo pesonde. Lyalipita pali ico.

<sup>36</sup> Ndecetekela Mupashi wa Mushilo alesombola mu mabala, ukusanga *uyu* umo *naulya* umo, pantu inshita naipwa. Imbila

nsuma yalishimikilwa ku calo conse, utwakwimininapo ne fintu fyalikonka ico, lelo cibe i Mbila nsuma yalitwalililapo cimo cine fye.

<sup>37</sup> Kibili nomba, pa nshita iyakulekelesha tulemona ifi fintu filecitikila munshila fibelelemo, pali icakusoka icikalamba pakati ka bantu abasalwa abakwa Lesa, ukusanga ico icili icalungama. Kibili mushingamo wesu ukwishiha ico. Nomba, tecalandwa ica muntu umo, lelo ukwishiha ico icaba i Cine, ico Baibele yalande e Cine. Pantu, cili nokuba ninshi inshita naipwa muli ishi inshiku, kuli ifwe, kibili ubu bufwile ukuba ubushiku, eico lekeni tubule ukutontonkanya ukutuntulu paco Lesa alanda.

<sup>38</sup> Ibukisheni, lintu Lesa alanda i Cebo, tekuti Abwesesh cena kunuma. Ena afwile ukubafye cimo cine. Tekuti alande icintu cimo, kibili nomba atila, “Ukuba, Ine—Ine nshacipilibula bwino bwino ico.” Mwamona, Ena asangwa konse konse. Alishiba icawamisha, mukubalilapo. Tulalanda ifintu ifyo tutontonkanya ukutila efya wamisha, nomba panuma yakashita akanono twafikana. Lelo Lesa tekuti acite ico, kibili nokwikalilila Lesa. Eico nga cakutila Alasangwa konse konse, Ena—Ena tacita ico, pantu Ena aba uwapwililika pa Cebo conse. Talanda i Cebo kano caba ica Muyayaya. Conse ica Muyayaya Cakwe cali pamo na Ena kukutendeka, amatontonkanyo Yakwe, ifyalefuma muli Ena, kibili fyena fyalelangishafye fyena palwafiko mwisonde ileelo.

<sup>39</sup> Nomba, ibukisheni, Alipele icifulo, icifulo cimo ceka apo Ali nokukumanisha abana bakwe abacetekela. Kibili kucifulo icili conse tekuti cibombe.

<sup>40</sup> Ibukisheni, Yesu atile, ilyo Ena aali pano pe sonde, alelanda kwibumba lyabantu abo abali aba bukapapa nganshi, abasuma nganshi, abasambilishiwa bwino nganshi, abantu abapimpa nganshi, abakwa Lesa, lelo Yesu atile kuli bena, “Mu Nshinshimuna apafye,” ukusambilisha kwi Sambilisho intambi shabo isha bantu. Ibukisheni ifyo balya bantu bali abaishibisha, kibili ifyo bali abapimpa kuli Lesa. Ndecetekela nga twalependa abantu abo abali abapimpa ukucilapo, abeleelo nangu bulya bushiku, bena kuti baba abapimpa nganshi ukucila ifyo twaba. Ukucilapo! Lintu caisa mukusunga intambi namafunde, nefintu, bena baikalile pali ifyo. Kibili bena bali abapimpa nganshi kuli Lesa, kibili bena bacetekele Lesa. Lelo Yesu, Lesa apangile umubili pakati kesu, atile, “Mu Nshinshimuna apafye.” Nomba, Talandile ukutila taba Mushinshimwine. Bale Mupepa, lelo apafye.

<sup>41</sup> E ico icintu conse icaba apafye tacaba nangu ci-, takwaba icintu nangu cimo, tacicita icisuma nangu cimo. Tamulingile ukucicita, pantu muleposa fye inshita yenu. Muleonaula umupu

wenu, muleonaula fye amaka yenu, mpaka twaisa ishiba ico tulecita.

<sup>42</sup> Mucine, nga Lesa alesubila abantu ukuba abapwililika, nga fintu Yesu alandile ukutila, “Beni abapwililika nge fyo Shinwe uwa mu Mulu aba uwawililika,” kulingile kwabako ukuiteyanya kumo. Kibili Atile, “Nkasala incende iyo abantu baka Mpapelapo. Takuli incende imbi uko Nkaba kumanishishapo.” Kibili, nomba, ico cilingile ukuba ilya ncende, kibili ifwe tulingile ukufwaya yena. Ukufwaya apo yabela, kibili nomba ukuyako. Ndetontonkanya ukutila tulingile ukupilibukila kulya, mukwangufyanya, ilyo twaisanga incende, nokusha ifintu fimbì.

<sup>43</sup> Nomba, ibukisheni, Yesu alilandile muli ili line Ilembo pano ilyo Ndeambula. Intambi shabantu ninshi shaba apa fye. Tatulingile ukwangala na ico. Pafwile paba, kuncende imo, incende imo iyo Atupela, umo twingesa kibili nokupepa kwapokelelwa. Nomba, ibukisheni, kunse ka ilye ncende iyasalwa, temulandu efyo wingaba uwacishinka, efyo ukonka ifipope, ulepepa apafye.

<sup>44</sup> Ninjishiba ukutila ico cileumfwika icabula umucinshi. Lelo, icikulwa cili mupepi nokupwa, tatulefwaya cena ukusunkana. Natuikakile pansi ukusuntinkana ne Mbila nsuma, icakuti abantu nga bamukumanya mumusebo, nangu conse fintu wingaba, mwe bena Kristu, ukutila imwe mukakwata ifykubasuka.

<sup>45</sup> Muli ola ilyo bena baletila, “Oh, ici ni Cilya. Kibili Nalimona *aba* ukucita ici, kibili *cilya* ukucita cilya.” Mucine, fyonse ifi fintu filingile ukucitika. Lelo kwaliba incende iyo yapelwa na Lesa eka, kibili iyo encende intu Lesa akumanya kapépa, yeka.

<sup>46</sup> Moneni vesi ya 2, “Ukupepa muncende iyo Nasala.” Iyasalwa isa? Muli iyi ncende cilangisha ukutila Alikwata incende umo abantu bonse bapepa. Incende shimbi sha fye. “Kibili muli ino ine incende,” Atile, “Ninsala kibili ukubika i Shina Lyandi muli ino ncende. Nkasala incende, kibili Nkabika i Shina Lyandi muli yena, muli iyi ncende iyo ali nokupepelamo.”

<sup>47</sup> Nomba, ici cilelangisha ukutila kuliko incende imo, imo fye. Cena cilingile ukuba ukusala kwa kwa Lesa; cena tekuti cibe cesu. Ifwe tatwakwata ukusala ukuleisa; Ena aliisala kale. Nomba, ifyo Lesa asala fyalilungama. Ine kuti nasala icilubo, imwe kuti mwasala icilubo, lelo Lesa tekuti. Saleni bwino. Nakuba, cena cili, Ena e umo ulepepwia. Kibili Alikwata incende uko Alefwaya bakapepa Bakwe ukukumanya, kibili ifwe tulingile uku Mukumanya kulya. Iyo e ncende fye yeka iyo Ekalako; incende fye yeka iyo Akamumfwilako.

<sup>48</sup> Lekeni tumone pano, na cimbi, “Incende iyo Nasala uku Mpepambo, Nkabika i Shina Lyandi muli ilye ncende.”

<sup>49</sup> Oh, nomba lekeni tufwailishe mu Malembo pali iya ncende iyo Abikamo i Shina Lyakwe. Nomba twalikwata ifinshingwa nefipasho, ukupita muli Baibele yonse, twalishiba ukuti, pancende ishonusana pusana epo Akumanishe abantu, lelo iya te ncende iyo Ali nokubakumanishapo ileelo. Pantu bena balelangisha fye icintu cimo, ukwisa kuncende iituntulu uko Ali nokukumanya abantu, incende, i Chalichi umo Ali nokubakumanyamo. Kabili kwaliba incende, kwaliba i Chalichi, ico Lesa alaile ukukumanya abantu muli iyi ncende nokwasuka amapepo yabo, nga kuti baisa fye kuli iyi ncende no ku Mushinshimuna.

<sup>50</sup> Nomba tulesanga ukutila kwaliba abengi abalandia ukutila—ukutila balikwata incende, i Shina lyakwa Lesa lyaba muncende yabo. Lelo, mwamona, *bena* babikile i Shina lyakwa Lesa mulya. Pali ubupusano ubukalamba pakati kakwa Lesa ukubikapo i Shina Lyakwe palya, kabili umuntu umo ukubikapo palya, i Shina Lyakwe palya. Mwamona? Tulingile ukwibukisha ukutila Lesa atile, Ena akabika. “Nimbika i Shina Lyandi. Nkabika i Shina Lyandi muli ino ncende. Kabili iya e ncende intu Ine nasala, kabili nalisala, ukutila abantu bafwile bapepa.”

<sup>51</sup> Ici, ukutuleta nomba mukulangisha kwa ifi finshingwa fya nshita, ukutuletelia Kristu mukumonekela. Conse Icipangano ca Kale calelangisha Yesu. Mu Egypto, ilya nshita yabushiku ilyo kwali nokuba u—umwana wa mpaanga uwacakucilila aipaiwe kukucingilila abantu, tulemona ukutila Lesa alikwete incende imo, imibebe imo. Te mulandu ifyo mwaba abacaice, ifyo ali shimapopo umukote, shimapopo, fyonse ifyo mwali, mulingile ukuba muli iyi ncende imo. Fyonse kunse ya ilye ncende, fyalyonyaike. Mulingile ukuba muli iyi ncende imo, incende iyo Apele.

<sup>52</sup> Nomba, ifwe kuti twaposa inshita iikalamba, muno cungulo kasuba, mukulondolola ico, ico cingaba ukulangisha fye ico twaishiba kale, ukutila ifyo Kristu alangishe kabela mu fipasho. Umwana wa mpaanga uwelambo, ifyo alingile ukusungwa, umwaume ukwabula icibala, kabili ifyo alingile ukwipaiwa ku bakalamba, kabili ifyo umulopa ulingile ukusanswa pa mwinshi, fyonse fyali ifinshingwa fyakwisa kwa kwa Kristu. Kabili pali uyu umulopa uwasumishiwa ewali incende iyo Lesa akumanishepo kapepa, luntu malaika wa Mfwa apitile mucalo.

<sup>53</sup> Ndecetekela ukutila tuli abaiteyanya ukufuma mu Egypto, bumo muli ishi nshiku, kabili ukuya muli iyi Mpanga yabulayo. Kabili naifika inshita yakuti twingile muncende yalungama, nokuleka uku ukulanda landa ukutila, “Ndi Prebysteriani. Ndi Methodisti. Ndi Baptisti. Ndi *ici*. Ndi *cilya* nangu *icibiye*.” Fumeni muli cena, nokusanga uko iyi ncende yaba, pantu kwaliba imfwa kuncende shonse kunse yancende Yakwe iyasalwa. Imfwa ili nokuma fye mucine nge sonde, nga tatuli muncende Yakwe iyasalwa. Lelo uko Ena asala, imfwa tekuti ise.

<sup>54</sup> Nga mwamona mwilambo lya mwana wa mpaanga, imfwa yalitandalile kale kulya. Imfwa yalifikile pali iyi ncende pantu umwana wa mpaanga alifwile. Imfwa yalitandele kale. Kibili e ico uko imfwa yatandalile, lyena Lesa alilaille ukutila iyo eyali nokuba incende Yakwe. Nomba, Ena mukumonekela, tulemona nomba ifyo umwana wa mpanga uwelambo aali, ifyo incende yamweo yali pali ilya nshita.

<sup>55</sup> Nomba, kuli ine, ici casusha ifikansa fyonse. Na Kristu ukuba palwalala, ukuba ilambo lya Mwana wa mpaanga, nomba ico cilesusha ifilonganino fyonse, ifisumino fyonse, ifishilano fyonse, ifyakuyafye kuchalichi konse. Cena cilesusha icintu conse. Ico nacilungama, pantu tulesanga, pano, Ena mukumonekela, pantu Ena e Cebo cakwa Lesa icishaikatwako. Yohane Washila 1, itila, “Mukutendeka mwali Cebo, Cebo ali pamoa na Lesa, kibili Cebo ali ni Lesa. Kibili i Cebo caishileba umubili nokwikala pakati kesu.” Eico Ena Cebo cakwa Lesa icishaikatwako icapangwa umubili, icalangishiwa.

<sup>56</sup> Kibili ici mukumonekela, tekuti tucikuminkanye nechalichi icili conse mwisonde ileelo, icilonganino icili conse. Incende iyaba nga ifyo, tekuti tucikuminkanyeko, pantu tefyo caba. Tubika i Shina lyakwa Kristu pa cikulwa, nokucita cena chalichi cakwa “Kristu,” kibili *ici, ico*, nangu *icibiyi*. Ico tacilecipanga ukuba ifyo. Ico tacicita ifyo, nakalya. Lelo iyo Lesa abika i Shina Lyakwe mucintu cimo, ico ecicipanga ifyo.

<sup>57</sup> Nomba, takwaba icintu nangu cimo muli Baibele ico icingapashanya utubungwe twesu utupya, kano fye Babylon. Ico e cipasho fye ceka muli Baibele icakabungwe kesu kanshita ipya, bukapepa ubwaampanishiwa, pantu kwena kwasangilwe na Nimrodi kibili ukwampaana ukwapatikishiwa pakati kabantu bakapepa. Kibili ifyo efyo ifisumino nefilonganino fyesu ficitia ileelo, ukwampaana kwa kupatikisha, “Mufwile mwaba kuli ici nangu ukuba kunse!” Kibili tuleisa nomba, nga fintu tulemona, bonse mukupatikishiwa kwakwampaana ukwa ico. Lelo cilya cibombelo icapangwa ukufuma ku muntu, kibili tekuti ciminine. Cena tacili bufwayo bwakwa Lesa. Cena tacili ubutantiko bwakwa Lesa. Te mulandu ifyo abantu besha ukulanda ukutila cena efyo cili, cena tacaba. Cena tekuti cibe. Cena tacingacitwa fye, ukuti cingaba ifyo. Lesa tekuti abike i Shina Lyakwe mucintu ca musango ngoyó icikana i Cebo Cakwe. Musango nshi Lesa engekalila mucintu cimo ico cisuminisha i Cebo Cakwe Umwine? Ena tekuti acite cilya.

<sup>58</sup> Eico twasanga ukutila, tacaikatana nechalichi ilili lyonse, Methodisti, Baptisti, Presbyteriani, Pentecosti, Katolika, Orthodox Greek, fyonse ifyo cingaba. Tailaba incende yakwa Lesa iyakupepelamo, nomba.

<sup>59</sup> Nomba lekeni Lesa, Uyo wapele ubu bulayo, ese nokushininkisha cena, ukutila cintu calungama. Ulya e musango

uwakucitilamo ico. Nga Acili ni Lesa, Acili ni Lesa! Nga Alitalile ukuba Lesa, Ena aba ni Lesa!

<sup>60</sup> Kibili nomba tulemona ubu bukapepa ubwa kupatikishiwa, pabwelu fye nomba, ukuleta amabumba yonse ayanono mu “kwampana kumo ukukalamba,” efyo bakwita. Bamo muli bena bacetekela muli *ici*, kibili bamo bacetekela muli *ico*; kibili bamo bakana *ici*, kibili bamo bakana *cilya*. Baibele yatila, “Kuti bibili baendela shani pamo kano bena nabasuminishanya?” Cena tacakatale acibomba.

<sup>61</sup> Tufwile twaba mukusuminishanya. Kibili ukusuminishanya kwashani nacinshi? Tekusuminishanya umo no mubiye, ukulingana nge fyo tulingile ukusuminishanya ne Cebo, na Lesa. Ifyo efyo cilingile ukuba mukusuminishanya naco.

<sup>62</sup> Nomba tulesanga ukuti, kibili ukwampana ukwakupatikishiwa kwaimininweko ku mabumba yabantu ku Babyloni. Lesa tekuti abike i Shina Lyakwe mucintu ca musango ngoyo. Tatalile cita ico kibili Takatale acita ico. Nangula bena balyesha cena, balibikile ishina lyabo muli cena, ukubika i Shina Lyakwe muli cena, lelo cena tacili fyo.

<sup>63</sup> Lelo tulingile ukusanga uko Abikile i Shina Lyakwe, pantu e ncendefye kibili incendefye Apela ku bena Kristu ukwisa, nabana bacetekela, no ku Mushinshimuna muli iyi ncende. Nomba iyi kuti yaba nincende nshi?

<sup>64</sup> Nomba ukucishininkisha, ifwe kuti twasenda Baibele yonse kukushininkisha ifyo Nalalandia. Pantu, incende intu Asala ni muli Kristu, muli Yesu Kristu. Nimuli Ena, u Mwana Wakwe; u Mwana wakwa Lesa, Yesu Kristu.

<sup>65</sup> “Ukuba,” mwatile, “Natontonkenye ukutila Amalembu yatila Atile Ena akasala incende, kibili Ena nao kuti abika ‘Ishina Lyakwe’ muli ilye ncende.”

<sup>66</sup> Ukuba, umwana lyonse asenda ishina lyakwa wishi. Ishina lyandi nine Branham pantu batata bali niba Branham.

<sup>67</sup> Kibili Yesu atile ukuti Aishile mwi Shina lyakwa Wishi Wakwe. Yohane Washila 5:43, “Naisa mwi Shina lyakwa Taata Wandi kabil tamwa Mpokelele,” e ico kanshi apa epo Lesa abikile i Shina Lyakwe, mwisamba yelambo lya Mwana Wakwe Wine! Iyo e ncende fye yeka iyapelwa na Lesa. Kulya eko abantu bengakumanya Lesa, nimuli Kristu. Iyo e ncende Yakwe iyapelwa. Takuli icilonganino, takuli icisumino, takuli icintu cimbi, Lesa alaya ukutukumanya. Nimuli Yesu fye emo Akatukumanisha, pantu ilya e ncende fye yeka umo i Shina Lyakwe lyaba.

<sup>68</sup> Tuleumfwa na Yesu, ilyo Ndekonka Amalembu, Yohane, Yohane chapitala 5 na vesi ya 43, Atile, “Umbi akesa, nokwissa mwishina lyakwe, kibili ena mukapokelela.” Kuti twailunda ku cisumino, “cimbi,” kuti twailunda ku cilonganino, muli

nokumupokelela; lelo lintu wapokelela Yesu, cena cilapusanako. “Umbi akesa nokutila, ‘Ndi no kutila Ndi Methodisti, Ndi Baptisti, Ndi Presbyteriani,’ muli nokupokelela ico bwino bwino. Lelo Naishila mwi Shina lyakwa Taata Wandi, ukucita cilya ico Taata alandile ukutila Nkacita, kabili imwe tamwa Mpokelele.” Atile, “Yohane aishile, kabili alikwete inte iikalamba, lelo Nalikwata inte iikalamba muli Lesa—muli Lesa ukucila ifyo Yohane akwete. Pantu ifyo Taata ampela Ine ukucita, ico Ncita,” i Fyebo ifyalembelwe pali Ena, ifyo Ena alingile ukuba muli bulya bushiku. Pantu Ena ali... .

<sup>69</sup> Ishina Lyakwe aali ni Lesa. Lesa alikwata ifyakwitilwako ifingi. Lesa cakulwitatilwako, Icine, caleitwa Yehova-jire, Yehovrapha, Yehova-manasseh. Aleitwa Nsalankwale ya mu Sharoni, Cananika uwa mu Mipokapoka, Ulutanda lwa Lucelo; Alifa, Omega, Ukutendeka ne Mpela; elyo Taata, Mwana, Mupashi wa Mushilo; fyonse ifi fyakwitilwako.

<sup>70</sup> Lelo i Shina Lyakwe, i Shina lyakwa Lesa ni “Yesu Kristu,” Uyo Uwasubwa. Ilyo e Shina Lyakwe. Alikwete ifyakulumbwilako ifingi, kano fye i Shina limo, lyeka, “Takwaba Shina limbi pesamba lya Muulu ilyapelwa pakati kabantu, umo mwinka pusukila.” Tulesanga ukutila ico cishinka.

<sup>71</sup> Pamo nokusoka uku, ukutila, “Lintu uyu umbi aisa, ukutila ena aishile mwishina lyakwe, ‘Ba Methodisti, ba Baptisti, ba Presbyteriani, ba Pentecosti,’ nafimbipo, muli nokumupokelela ena. Muli nokuilunda pamo nankwe.” Lelo Kristu nabamukana. Bena bala Cikana ico.

<sup>72</sup> Kasesema alilandile ico! Katupepeke i Shina lyakwe panono. Kasesema atile, “Ishina Lyakwe liketwa ‘Emmanuele.’” Nomba, Esaya alandile ico, nalimo mu chapitala 7. Kabili namuli Mateo 1:23, atile, “Ifi fyonse fyacitilwe, ukuti finga fikilishiwa icalandilwe na Shikulu ukupitila muli kasesema, ukutila, ‘Ishina Lyakwe liketwa Emmanuele, ico icipilibula, “Lesa aba na ifwe.”’”

<sup>73</sup> Emmanuele, kabili i Shina Lyakwe ali ni Yesu, Lesa pamo na ifwe, ne Shina lyakwa Wishi Wakwe. Aishile mwi Shina lyakwa Wishi Wakwe. Palya epo Lesa abikile i Shina Lyakwe, mu Mwana Wakwe. Iyo e ncende fye yeka umo mwinka Mupepelamo. Incende fye imo iyo Lesa akatala mukumanya, caba muli ulyo Mwana ico capashaniwa kumwana wa mpaanga uwelambo. Kabili ukupita monse mu Cipangano ca Kale, fyonse fyaletele ifipasho ifya ico cintu cimo, ukutila incende yeka, Lesa, eka, alebakumanya pesamba lyamulopa welambo; incende fye yeka emo Ena abakumenye. Incende fye yeka iyo Ena akumanishapo ileelo: te mwishina lya cisumino, nangu mwishina lya cilonganino, ishina lyachalichi, nangu ishina lyebumba, nangu ishina lyakabungwe, lelo mwi Shina lyakwa “Yesu Kristu!”

<sup>74</sup> Nalyeseshe ico ilyo Nali umulumendo. Lyonse naleumfwa palwa fyamipashi, iyakwa ciwa, ifyo acita ifintu. Kibili Nalishibe ukutila nga kwaliko Lesa, kulingile kwaba ciwa, pantu Baibele ilanda ukutila kwali ciwa. Kibili ena, Natontonkenye... nalyumfwile pali aba fyamipashi. Nalile kuli bamo palibena, nousanga ukutila balifye ababufi, takwaba nangu cimo, lelo ibumbafye ilikalamba ilya bantu abaipanga ukucetekela. Lelo Nalisangile ukutila kunse kulya bamo pali bena bali abafyamipashi.

<sup>75</sup> Nali kunkambi inshita imo, uko kapyunga na Ine twaile mukubamona mulya. Baimishe itebulo pamulu ukufuma pansi, kibili pali nemisukupala yawiski; kibili babulile itebulo, balelipilibula kuntanshi nakunuma. Necilimba cilepupuka mucikulwa; nefyaufwala fyabantu. Nalimya, mumuputule. Atile, uyu kabuka atile, "Ndebeca uuli onse ukuliponya pansi."

<sup>76</sup> Abaume babili batile, "Nalaliponya." Baliikete ku molu nga ifi, nokwesha ukwikatilila. Lyena lyalikana. Mulandu nshi, ilyo tebulo lyashile baposa pansi.

<sup>77</sup> Mwilaikalafye. Nga imwe tamwatalabapo ba minshoni kibili mwasangwa mwibala, icintu fye ceka ico mwaishiba caba fye itontonkanyo lyakwa ciwa. Nga mwamona aba apa bamo abantu abaleendauka mumusebo, kuti mwamumona. Lelo kwaliba ciwa! Mucine eko aba.

<sup>78</sup> Kibili abantu bapepa ciwa, tabaishiba nefyo balecita. Bena bapepa ciwa mu machalichi, "Ukusambilisha kwi Sambilisho amafunde yabantu, ifisumino—ifisumino ne ntambi." Kibili Natile...

<sup>79</sup> Uyu mwanakashi aishilebilikisha kuli ine, kibili atile, "Balinjeba ukuti uli kashimikila."

Natile, "Ndi kashimikila."

<sup>80</sup> Atile, "Kanshi nga..." Atile, "Cinshi ico uletontonkanya palwa ici?"

Natile, "Cena ni ciwa."

<sup>81</sup> Kibili atile, "Ukuba, kansi, nga naukwata amaka ayengi nganshi, liponye pansi."

<sup>82</sup> Natile, "Nshakwata amaka nangu yamo, nakalya. Nshakwata amaka, lelo Ndi pano ukwimininako Umo."

<sup>83</sup> Natile, "Shikulu Yesu, Mwatille, muli Marko Washila chapitala 16, 'Mwi Shina Lyandi bakatamfyia ifiwa.'" Natile, "Nomba, ukutila umubomfi Wenu limbi kuti aishiba, ilyo ubulwi buli kuntanshi yandi!"

<sup>84</sup> Natile, "Na eba lilya itebulo ukupona pansi, mwishina lya 'Chalichi ca mushilo,'" kibili lyalikelefye palya pene. Natile, "Na eba lilya itebulo ukupona pansi palya, mwishina lyakwa 'Taata, Mwana, na Mupashi wa Mushilo,'" lyena lyaikele palya pene.

Natile, “Na eba lilya itebulo ukupona pansi, mwi Shina lyakwa ‘Yesu Kristu,’” kabili amolu yonse yane yalifumineko, lyauma na pansi!

<sup>85</sup> “Mwi Shina Lyandi bakatamfyia ifiwa!” Lilya e Shina lyakwa Taata. Abikile Ishina Lyakwe muli Yesu Kristu. Kabili muli Ena Akumanya, kukushinshimuna. Muli Ena Akumanya, ukutamfyia ifiwa. Muli Ena Alakumanya, ukundapa abalwele. Muli Ena Alakumanya, ukupususha. Muli Ena Alakumanya, ukupususha, ukwisusha na Mupashi wa Mushilo. Ilya e ncende fye yeka yakwa Lesa ku kumanya abantu ku kupepa. Nomba tulesanga ukutila Yesu alandile nakabili ukutila... Ishiwi, Ishina Yesu, cipilibula “Yehova-Kapususha,” Yehova Kapususha.

<sup>86</sup> Ibukisheni, “Tamwakapepe Shikulu...” 5, vesi 5, “Imwe mwipepa Shikulu mumpongolo ishili shonse, isho Shikulu Lesa apela imwe. Impongolo ishili shonse, tamwaka Mupepe kulya,” Lesa atile, mu vesi ya 5 pano, iya Malango 16. “Mwika Mupepela mumpongolo ishili shonse, isho Shikulu Lesa amupela imwe. Amupele ifi fintu kukumwesha.” Ifwe tukesa muli ico, uno mulungu, Shikulu ngasuminisha, ukumona nga cakutila Lesa alabwesha i Cebo Cakwe ukucibwekeshamo, nangu iyo. Moneni, Amipele shilya impongolo, lelo tamufwile ukupepela Shikulu muli shilya impongolo, pantu Shikulu Lesa wenu takamukkumanye mulya.

<sup>87</sup> Lelo Shikulu Lesa alisala impongolo. Alisala iciibi. Yesu atile, muli Yohane Washila chapitala 10, “Nine mwinshi kwicinka lya mpaanga. Nine ulyo mwinshi.” Ena ni Yehova-Kapususha.

<sup>88</sup> Nomba kuti twatwalilila pano pa ma ola, ukulondolola ico. Lelo Ndi uwashininkisha ukutila mwalailuka cena, kumicitile yenu, ukutila imwe—imwe mwaasuka ku Cine kibili ku Cebo. E ico ifwe tatwatwalilile ukuya pantansi, kuti mwacisenda ukuli konse uko mulefwaya. Konse uko mwaisa, nga cakuti Cishinka, cili nokuponene nakabili mumulongo pamo naconse i Cebo. Imwe tekuti mulenge Baibele ukulanda icintu cimo muncende imo, kibili icintu cimbi icashala, cena cintu capusana kufyo Alandile intansi. Cena cilingile ukuba cimo cine inshita fye yonse.

<sup>89</sup> Ndeshako Amalembo ayengi pano pali ici, pamulandufye wakutila Namona ukuitila inshita niapwa. Kibili nkashi yesu nabambi nabawkwata ukulongana muno muno bushiku, kibili tulefwaya ukupepela abalwele. Emukutila, fwailisha, Billy, nga cakuti nabawkwata ifitupa fyakupepelwapo.

<sup>90</sup> [Umo atila, “Takuli ukulongana muno bushiku.”—Kale.] Takuli ukulongana. Cawama. Cawama, cawama. Cisuma. Nomba lekeni tucisange cena. Cisuma. Cisuma. [Ulukuta lwasumina.] Ifwe tulesubila ukutila Shikulu ali nokupala uyu

namayo pali ici, ukuleka ifwe ukukwata iyi ncende, ukutupela iyi nshita.

<sup>91</sup> Kwaliba ifishininkisho ifingi ifyapwililika ukutila Yesu e ncende. Ena e mpongolo, Ena e Shina, kabilis nenshila fye yeka iyapelwa iyo Lesa akwatila umuntu ukukumanya mukupepa. Ena e Nshila, Icine, u Mweo; i Mpungolo, u Mwinshi; Alpha, Omega, Ukutendeka kabilis ne Mpela; Rose wa mu Sharoni, Cananika uwa mu Mipokapoka, Ulutanda lwa Lucelo; Alifa, Omega. Ena ni fyonsé, icintu conse ukubikwa capamo. Ena aba fyonsé fibili Umushila kabilis Ubuwyashi bwakwa Davidi, Ulutanda Ulwabalikisha kabilis ulwa Lucelo. Muli Ena mwaikala umwisulo wamutwe wa Bulesa, mumubili, uko ifwe mulya tuli abana baume nabana banakashi kulis Lesa, mumutwe wa Bulesa wakwa Lesa. Ee. Nga abana baume nabana banakashi, tuli mulupwa, nga muli mulya.

<sup>92</sup> Nomba musango nshi twingengilamo muli iyi ncende iikalamba ku kupepelamo? Ilyo e lipusho limbi. Twingila shani muli iyi ncende, nga Yesu e ncende? Ena e Shina lyakwa Lesa. Ena e ncende yakupepelamo Lesa. Kabilis Ena e mwinshi fye uwakwicinka lyampaanga. Kabilis tulefwaya ukusanga ifyakwingilamo muli Ena nomba.

<sup>93</sup> Nomba, nga muli pa mwinshi, mucine, imwe mwingila ngo lupwa, nge fyo ifwe twalelanda ubushiku bumbi palwa, i... nangu pa cakulya ca lucelo, palwa mpaanga ishinono, ukutila Lesa tekuti esale icibi mpaka Afwaya ilye mpanga iinono iyakulekelesha nokuiletamo. Nga imwe mwalisamo, lyena ninshi mwaba ulupwa. Muli lupwa lwakwa Lesa ilyo mwaisa muli Lesa. Lelo tekuti mube ulupwa lwakwa Lesa nokuba Presbyteriani, Methodisti, Baptisti, na Pentecosti. Tekuti mucite ico. Mulingile ukwisa muli Yesu Kristu.

<sup>94</sup> “Ukuba,” mwatila, “twalicitile ico.” Tuli nokumona nga cakuti mwalicitile ico.

<sup>95</sup> Lekeni tusange ifyo Baibele ilelanda nomba. Tulesanga, mu Bena Korinti Wacimo, chapitala 12, Baibele itila, “Ku Mupashi umo ifwe bonse tulabatishiwa mu Mubili umo.” Twalibatishiwa mu Mubili wakwa Kristu, ku Mupashi wa Mushilo umo. Tatwasunkanishiwamo, tatulundwamo, tatubatishiwamo na menshi. Twabatishiwa na Mupashi wa Mushilo, mu Mubili wakwa Yesu Kristu.

<sup>96</sup> Bushe cisenda inshita yashani nga waingila Mulya? Mpaka wacita ifyabipa? Abena Efese 4:30 itila, “Mwilenga Umupashi wa Mushilo wakwa Lesa ubulanda, muli uyo mwakakatikilwa ukufika pabushiku bwakulubuka kwenu.” Ukutalikishanya Nankwe, te ine. Ifyo efyo Cena calanda. Ndebelenga Ico. Cisuma. “Imwe mwilikakatikwa mpaka ubushiku bwakulubuka kwenu,” mpaka ubushiku ubo Yesu akamikonkela.

<sup>97</sup> Nomba, tontonkanyeni pali cena, imwe lyena teimwe mwebene, imwe muli cibumbwa cipywa, nangu ici Hela kulya cipilibula “icibumbwa icipywa.” Imwe mwapangwa cipywa cipywa. Amaka yakwa Lesa yaisa pali imwe, kabilo mwapangwa, icibumbwa cipywa; ico icileta umubili onse, icibumbwa ca bumupashi nefintu fyonse, mukunakila ku Cebo cakwa Lesa. Te musango umbi!

<sup>98</sup> Kuti mwalanda shani ukutila muli bena Kristu, kabilo tamubela i Cebo Cakwe mucintu cimo? Uyo onse ushanakile amalango muli cimo—cimo iciputulwa ca Yena, ali nomulandu pali Yonse. Uyo onse! Yesu atile, “Umuntu te kumukate weka akekalila nomweo, lelo ku Cebo conse icifuma kukanwa kakwa Lesa.” Te ciputulwafye ca Fyebo; i Cebo conse! Ico Alandile mu Kusokolola chapitala 2, “Uyo onse ukafumya i Ceboe cimo ukufuma muli ili Buuku, nangu ukulundako icebo cimo kuli Cena, icakaniko cakwe—cakwe cikafumishiwa mwi Buuku ly a Mweo.” Ifwe tatulingile ukufumyako kuli Baibele, nangu ukulundako kuli Cena. Landeni fye ifyo Cena calanda.

<sup>99</sup> Kabilo mubena Kolinto Wacimo 12, Cena catile, “Ku Mupashi umo ifwe bonse twalibatishiwa mu Mubili umo.”

<sup>100</sup> Nomba panuma mwaba muli uyu Mubili, Abena Roma 8:1 yatila, “E ico takwaba nomba ukwebaulwa kuli abo abali muli Kristu Yesu, abo abashendela umwabela umubili, lelo umwabela u Mupashi.” Kwaliba incende iyo takwaba ukusekwa. Nangu cakutila uya kuli ba Methodisti, ba Baptisti, ichalichi caba Presbyteriani, konse uko cingaba; nga mwaba muli Kristu, muli cibumbwa cipywa, kabilo tamuli ukusekkwa muli imwe, awe nakalya. Iyo encende yakukumaninapo iyakwa Lesa. Apo epo Lesa akumanishisha kapepa. Palya epo upendelwa ku cibumbwa cipywa, pantu balifwa kufintu ifya mwisonde. Baba aba mweo muli Ena. Ukubapo kwakwa Lesa uwa mweo kuli pamo nabena, cila bushiku.

<sup>101</sup> Ekala muli fyena, ukupita munkulo ili yonse. Cila nkulo iyo yaishile, muli Baibele, lintu umuntu akumanya ico Lesa alefwaya, ukwissa mu ncende umo Apele mu Cebo Cakwe icalembwa ica bulya bushiku, Lesa apanga ulya mutu ukuba icibumbwa cipywa, kabilo ena takwata ukusekwa. Lolesheni pali Yobo.

<sup>102</sup> Bushe Ndemikomeka amatwi, munshila Mbelelemo muli ifi ifisoselo? Munjeleleko pali ico. Ninjishiba ukutila tacileumfwika bwino muno. Ning’umfwa na ine, palwandi.

<sup>103</sup> Lelo, lolesheni. Yobo, te mulandu nibanga abantu abesha abalemwebaula, nibanga baletila alipangile icilubo, alesunga amafunde yakwa Lesa, kuli lilya ilambo ilyakoca. Alishibe ukutila aali uwalungamikwa, pantu alesunga amafunde yakwa Lesa. Ulya e musango ena alungamikwe, pantu alecita ifintu ifyo Lesa alefwaya ena ukucita.

<sup>104</sup> Ukwamweo Ukubapo kwakwa Lesa ulabalikila akasuba, cila bushiku, ukufuma kumfwa yafisumino, kibili ku Mweo kibili ku Cebo icabushiku. Nomba, Lesa alikwata ifintu ifyo Acita.

<sup>105</sup> Nga a—akaliluba akanono, nga fintu Nalandile ulucelo lumbi pacakulya calucelo. Ilyo ulubuto lwaisa mulubuuto, lutendeka ukukula. Lwena lunwa ukufuma kukafukauka kakwa Lesa, lutwalilila ukusunka mpaka lwafika kuciputulwa ca kalibula ukutula, Kkesa mukuba iluba, mpaka lyabalula.

<sup>106</sup> Nomba tulesanga ukutila, ilyo twatendeka na Kristu, tukula mumusango umo wine, pantu ifwe tukulila mu kusenamina nokukoselesha kwa kwa Lesa.

<sup>107</sup> Ubutantiko fye ubwa kwa Lesa ubwapelwa, ku nkulo ili yonse, caba Cebo Cakwe. Umwana Wakwe alishile no kulangisha ubulayo bonse ubo bwalailwe ku nkulo Yakwe. Bakasesema bonse baishile panshita fye iyalinga, bena bali Cebo cakwa Lesa ukwikala pesonde. Bena bali Cebo. Yesu atile bena bali “imilungu.” Yesu atile balya bakasesema, “imilungu.”

<sup>108</sup> Umwaume alinkumenye mukulongana kwa kulekelesha uko Nakwete, atile, “Iwe uli mulanda kasambilila wafyabulesa.”

<sup>109</sup> Kibili Natile, “Nshiilumbula ukuba umo.” Natile, “I Cebo tacisa kuli kasambilila wafyabulesa; amasambililo yafyabulesa eyacita ico.” I Cebo cisa . . . Mwamona? Natile, “Amasambililo yafyabulesa e yesa kuli kasambilila wafyabulesa. Lelo,” Natile, “tulelanda pacintu cimbi.”

<sup>110</sup> Nomba tulesanga ukutila, muli cila nkulo, ilyo Lesa alandile ukutila icintu cimo cikacitika, uyo aisa umuntu nokucilenga ukumoneka, uko kwaisa abantu abesa mukwikala ico. Ulya ali ni Lesa Umwine uwaikele mabantu, pantu califye ukwasuka kwa Cebo Cakwe.

<sup>111</sup> Nomba, inshila fye iyapelwa na Lesa nefyatantikwa ifyapelwa fye, ileelo, Mwana Wakwe, ukupitila mu Cebo Cakwe ica ino nkulo, ukuletwu ku mweo ku Mupashi wa Mweo Wakwe, ukuletwu ku mweo.

<sup>112</sup> Nomba twalikwata amasukulu yakalamba aya masambililo ya mipepele. Kibili ne nshita ishingi lintu twacita ico . . . Tapali nangu cimo icakulwisha ico, icine cine iyo. Lelo, mwamona, ilyo mwakwata isukulu lya masambililo yafyabulesa . . .

<sup>113</sup> Yesu atile, muli Yohane Washila 4, “Inshita ileisa, kibili nomba ili, ilyo Lesa, pakuba Umupashi, akalapepwa mu Mupashi na mu Cine.” Nomba abantu bambo balikwata Umupashi, ukwabula Icine. Bambi balikwata Icine, tabakwete Umupashi.

<sup>114</sup> E ico caba fye kwati nga twalikwete motoka iikalamba, twaleya kumo muli Kadillaki. Kibili yonse yabili ama Kadillaki yapangilwe fye ayapalana, kibili twaliyasunkile kunse uku

kabili ifwe...ukiufika ku ma tanki, kabili twaliswishemo amafuta. Kabili mwaesha ukulisha kabili mwaesha ukulisha imo. Ukuba, mwalolesha, mwatila, "Icipuna cilifye bwino. Icakwenseshako califye bwino, calikwata amanati ya diamondi muli cena. Kabili cili bwino, icayemba. Oh, mwaikala nokulala." Kabili, oh, ifintu ifingi ifyo mwingsacita, cila cimo, lelo, mwamona, cimo muli fyena...Fyonse fyalibikwa pamo bwino, lelo cimo ecakwata icakwensha. Mulemona, imwe limbi kuti mwaishiba ifibombelo, lelo cisenda amaka yakwensha ukutendeka imibombele, ukulenga fyena ukubomba.

<sup>115</sup> Kabili bulya e bwaba ubwafya nechalichi ileelo. Ifwe tuli abaisushiwamo namasambililo yafyabulesa, ukwabula amaka yonse ayakwenda muli cena. Ico nacilungama. Mwamona?

<sup>116</sup> Mumashiwi yambi, ufwile wakwata akamulilo kumafuta, nga teifyo amafuta yena...Yena tayafikile nakumenshi, nga cakuti tayakwete umulilo kuli yena uwakuti yatampe ukupya. Eico, e nshila iyo.

<sup>117</sup> Te mulandu ifyo twingesambiliwa, ifyo twingesetekela bwino, kabili ubwingi bwa Baibele ubo tulanda ukutila cishinka, kabili ifwe twalicetekela yena yonse ukutila yacine, cilingile ukuba a—amaka yakwensha ico yalingile ukuba kulya, umulilo, ukubika i Cebo pa mulilo, ukulenga cena ukutendeka ukukunkuluka. Cena cilingile ukukwata ico. Nga tamukwete ico, chalichi ikala shilili, chalichi ikala shilili, muli nokwikala shilili. Lelo te mulandu ifyo muletilla, "Ndi uwacitungilila. Nalicetekela i Cebo conse ica Ico." Ufwile wakwata icintu cimon icakukosha ico, ukulenga yalya amenshi ayali umwanda umo ukufika kukwaka, kabili ne Chalichi icakwa Lesa icikalamba ukuya cileenda ukutwalilila. Cena cilingile ukusenda amaka yakwenda nefyela pamo. Tapali nangu cimo icilubene ne fyela, lelo kubulisha amaka yakwenda.

<sup>118</sup> Kabili Ndetontonkanya ukutila bulya e bwaba ubwafya nechalichi ileelo, twalibulisha yalya maka ayakwenda, ukufumyamo ici Cebo nokulenga Cena ukwikalila buno bushiku.

<sup>119</sup> Martin Luther alikwete ifibombelo namaka yakwenda, ayabushiku bwakwe. John Wesley alifikwete, mu bushiku bwakwe. Ba Pentecosti baliyakwete, pa bushiku bwabo.

<sup>120</sup> Nga palwa bushiku bwesu? Ino ni nshita imbi! I Chalichi cifwile cakula umupwilapo nomba, icaipekanya ukuya mukukumanya Kristu, ne filangisho ifya mapalo yonse ayo Alaile muli Baibele, ukubomba muli ulya umo Mubili ukalamba umo Alaile ukuti Akakumanya abantu nokupepwa, muli ici Chalichi cikalamba i Cakwe.

<sup>121</sup> Lelo, mwamona, tulatuma abana besu kusukulu, tulasambilila ukubelenga, ukulemba, ne nsamushi, ilyashi

lyonse ilya bakasesema ne fintu fyonse. Ico nacilungama, lelo kano iwe naukwata icintu cimo kunuma yaico!

<sup>122</sup> “Oh,” mwatila, “ukuba, Na—Nalibilikishe. Nalilandile mu ndimi.” Ico cisuma. Nalicetekela ico, na ine. Lelo ico te co Ndelandapo nomba. Mwamona, imwe muli—imwe muli... cena cili nokusabuka. Mutila, “Planki-planki, boomp-boomp,” nga motoka yakale ilefwaya ukutampa ukwenda. Mwatila, “Ee, Nacetekela *ici*. Nacetekela *ico*, naco. Lelo, lelo ilyo caisa kuli *ici*, shilya inshiku, oh, iyo. Iyo!”

<sup>123</sup> Endela namenshi umwanda, munyina, necakufumya umulilo kunuma yakwe, cena cili nokufumya i Cebo conse icakwa Lesa kubulayo bwa Ciko. Ico nacilungama.

<sup>124</sup> Bulya e bwaba ubwafya na ifwe ileelo, ifwe mupepi nokwisa iminina. Ifwe tulefwaya ukucetekela *ici*, ukucetekela *ico*.

<sup>125</sup> Ndalandia icintu cimo, palwa Ici. “Ukuba, Nshishibe.” Ukuba, Baibele efyo yalanda! Ecilepwisha ico. Nga Lesa efyo alanda, cena caba kulya ukucitwa. Nga ifwe... Nga cakuti ifyo efyo Lesa alandile ukucita, tulingile ukucita ico. Ikalafye apo mpaka Lesa acilasa, kibili mkulugatana watampa ukufyensha, mwamona. Nga cakuti tamucitile ico, amapulagi ninshi yakwata ifiko. Eico tulefwaya icintu icapusanako, tulekabila icintu cimo icakutwasha twatampa ukwenda.

<sup>126</sup> Nomba moneni, Tesamofye ukupitila muli Mupashi wa Mushilo, nokusambilila ukwa Cebo Cakwe, Ena alalangisha cilia Cebo. Nomba ibukisheni, bakasesema balicetekela i Cebo. Bena balapokelela i Cebo cakwa Lesa. Kibili Lesa Mupashi wa Mushilo aishile muli bena nokwasha bulya ubulayo, no kucilenga ukufikilishiwa. Oh, owe! Nani ukasusha ico?

<sup>127</sup> Yesu atile, “Nani uwinga Njebaula pa lubembu? *Ulubembu* ku ‘kukana cetekela.’ Conse ico Lesa alembele kibili na conse ico bakasesema balandile, Nine Ubwasuko. Ico balandile ukuti Nkacita, Ndacita.” Ena aishile nga kasesema, Umwana wa muntu. Bwino bwinofye fintu Aali, kibili ifyo Ashininkishe ukuba. Ena efyo aali. Mulandu nshi? Amaka yakwenda yali kulya kumulilo ukwasha ifibombelo. Ena ewali fibombelo, Umwana Umwine, kibili Taata ali amaka yakwenda. “Te Ine ulebomba imilimo, ni Taata Wandi uwikala muli Ine. Ena alasabusha a—a—amaka nokulenga icintu ukutwalilila. Ena alacileta mukufikilishiwa.”

<sup>128</sup> “Ni lilali ilyo Natalile landa icintu icili conse...” Nga fintu Samwele alandile pashita imo kubantu, “Bushe Nalitala mwebapo icintu icili conse, mwi Shina lyakwa Shikulu, lelo ico icifikilishiwa?” Mwamona? “Ni lilali Natalile cilanda, kibili ni lilali cena tacakene ukufikilishiwa?”

<sup>129</sup> “Oh, imwe, ifyo mwatwebele falifikilishiwa, lelo tulefwaya imfumu nangu cibe fyo.”

<sup>130</sup> Uyo e musango cabelamo ileelo. Abantu bafwaya ukwikatilila kumamatontonkanyo yabo ayanono. Bafwaya ukwikatilila kufisumino fyabo. Bafwaya ukwikatilila kuli ici. Nomba ukulanda pakupuputula mubushiku bwesu, kuti twakwata shani ukupuputulwa ilyo calyonaulwa mumusango cabelamo? Amfuta ayo babikamo amenshi nafyonse ifintu fimbì muli cena, imisango yapusana pusana iyamasopo nafyonse ifyanomba ifintu balisakanya muli cena.

<sup>131</sup> Naleisa mumusebo ubushiku bumo, kibili catile, palwesopo limo ilyanomba, catile "Tamufwile ukusuka imbale, icintu fye cimo ico mulingile ukucita kushibika mulya nokushifumyamo."

<sup>132</sup> Natontonkenye ukutila, "Nkaba kacimfyा mu ng'anda yandi." Nkaya sendako akabokoshi ka ifi fintu.

<sup>133</sup> Kibili Natile ku mukashi wandi, "Ingila mukati, wemutemwikwa, leka nsuke imbale."

<sup>134</sup> Natontonkenye ukutila, "Mune, balya abalumendo balishiba ico balelandapo, balya aba sayansi. Ndi no kumulangisha ifyo tubomba. Ndi, aka...mpaka acikata ici, ifyo Ndecita. Ukubikamofye nokufumyamo, ifyo efyo ufwilefye ukucita."

<sup>135</sup> Abana balile amani pacakulya ca lucelo. Kibili Napongolwela ili sopo mulya, nokuitumpikamo, no kufumyamo, no kuitumpikamo no kufumyamo. Yaliffe mani mani. Ee, mukwai. Nshietekela icintu icili conse ico Naumfwa pacitunshi tunshi, nakabili. Iyo, mukwai. Iyo, iyo. Iyo, mucine.

<sup>136</sup> Uyu e mulandu wine Nshacetekela imibombele yonse iyapangwa no muntu ukwiminina. Lesa alikwata inshila imo iyapelwa. Teba Methodisti, ba Baptisti, ba Presbyteriani; lelo ni Yesu Kristu, ku Kufyalwa cipyà cipyà, ukucetekela ilya Baibele. Iyo ninshila yakwa Lesa iyapelwa, kibili inshila fye imo iyo Ena akwata, yaba muli Yesu Kristu, Umwana Wakwe. Kibili, mu Mwana Wakwe, Abikile i Shina Lyakwe. Ilyakwe, i Shina lyakwa Lesa ni Yesu, pantu Aishile mwi Shina lyakwa Wishi Wakwe. Kibili e ico ilyo kuti lyaba i Shina lyakwa Lesa, pantu Aali ni Lesa.

<sup>137</sup> Nomba moneni, ilyo aya maka ayakalamba ayakwenda ayakwa Lesa yaisa mumwana wakwa Lesa, yamulenga ukuba nomweo, u Mupashi wa Mweo wingila muli ena. Lyena ni cinshi ico cena cicita? Cena cilebabika mulya mu ncende sha mu Myulu, ino ine nshita. Te bena "bakaba." Ifwe tuli nomba. Nomba ifwe twalibuka kale, amaka yakwenda kibili ifibombelo nafiya mukubomba, ukutulenga ukuba abamweo, kibili ifwe twaliletwa ku mweo mu Kubapo kwakwa Lesa, umo Mupashi Wakwe waba. Kibili nomba natwikala capamo muncende sha mu Myulu, muli Kristu Yesu; muli Kristu Yesu, ukwikala mulya, cilya ciipuna icikalamba ica...ico caashiwa kale, calibushiwe ukufuma kubafwa. Ifwe tuli ciputulwa ca cena. Nga imwe muli ciputulwa cakwa Nabwinga, imwe mwaba, pantu Nabwinga

aba iciputulwa cakwa Shibwinga, namwishiba. E ico tulesanga ukutila cena cintu cimo cine, kabilo Ena ali nokucita bwino bwino fye ifyo ifyalandilwe kabela kuli Ena ukucita muli buno bushiku. Ena takabe Laodekiya, takabe munshila yonse uwacifule fule. Lelo Ena akaba uwaaka kumuilimo wakwa Lesa, Ena akalaenda ukuya mu Mupashi wakwa Lesa.

<sup>138</sup> Nomba ifwe tulelolesha pano ukuti tusange. Nomba lekeni ifwe, nomba pali ino ine nshita iyo cena cilecita ico, ukutila citwashe; kabilo, lintu, ifwe panshita imo twali abafwa mulubembu nokulufyanya, ukufyanya, ukucila, Ena...ifwe twaliletwa ku mweo capamo ku Cebo Cakwe ica ino nkulo.

<sup>139</sup> Nomba lekeni tutontonkanye palwa kulya kunuma munshita shakale, pa muntu umo uyo waletelwe kumweo kuli ici Cebo; ilyo fye tatulakwata ukulongana kwa mapepo ukwabalwele. Natubule abantu abanono, lolesheni imibeleyabo.

<sup>140</sup> Lekeni tusende umuntu pano uyo wasungile i Cebo cakwa Lesa conse, ukubwekela mu Cipangano ca Kale, uwe shina lyakwa Enoki. Aletelwe ku mweo nganshi ku Cebo cakwa Lesa, ukutila alikwete ubunte, ukutila, "Asekeshe Lesa." Takwali icintu nangu cimo ico Lesa aebele Enoki ukucita kano fye ifyo acitile.

<sup>141</sup> Ndeingililamo nibanga ba Enoki abengaba pano muno cungulo kasuba, ukutila, nga namwishiba ukutila cili mu Cebo cakwa Lesa? Nibanga muli imwe banamayo ababeya imishishi abenga ita ati niba ba Enoki, mwamona, mwamona, kabilo mwalishiba ukutila Lesa alasusha ico? Nibanga mwebaume, ababaleka banamayo balecita ico, muita ati nimwe ba Enoki? Oh, owe! Ico cintu fye cimo, nga palwa makana? Kabilo ifwe tulashima, twatila, "Naba kuli *ici*, kabilo Naba kuli *ico*." Kuti mwaba kuli ico, lelo...mpaka mwaisa muncende iyapelwa na Lesa! Kabilo imwe tekuti mwingile mulya kano fye mwaba iciputulwa ca cilya Cebo. Kabilo, ukuba iciputulwa ca Cena, imwe muba fyonse ifya Cena, ukunakila fyonse. Moneni, natukwata ici pano ico Baibele ita "i Cebo cakwa Lesa," kabilo, icaba, cena Cebo cakwa Lesa.

<sup>142</sup> Nomba tulesanga ukutila Enoki aishile munshila iyapelwa na Lesa, ne Cebo Cakwe, kabilo aendele imyaka imyanda isano, noku Musekesha. Kabilo tulesanga ukutila imibombele yali iyapwililika nganshi muli ena, ukutila ilyo amaka yakwenda yaishile mukubomba muli injini, Yena yamufumishe fye pesonde. Aninine indeke yakubalilapo, kwati, ukuya ku Muulu. Ukubomba pa fibombelo fyakwa Lesa na maka yakwenda, capamo, "ena tali," pantu Lesa alimufumishe pesonde, ukwabula imfwa. Ico nacilungama nganshi. Ena aleenda munshila iyapelwa na Lesa.

<sup>143</sup> Icintu cimo cine tulesanga pali Eliya. Eliya umukote aishile kalipila abengi nganshi balya abapentwa ifinso ba

Yesabele, nemishishi isha beyewa, kibili nafimbipo, ukutila bena balebomfyा pali bulya bushiku, umwaume umukote aposele umweo wakwe ukwebaula ulubembu mukati ka balya abanakashi, pantu balikwete umwanakashi, Yesabele, nga icakumwenako.

<sup>144</sup> Nga fintu Hollywood yenu yawkwata, nokusenda bankashi baponena muli cilya kunse kulya. Kibili, Yesebele acili uwamweo, imwe kuti mwalolesha fye mumbali kibili kuti mwamona ukutila wamweo. Kibili ena acili mumaka ayakalamba, nao.

<sup>145</sup> Nomba tulesanga ukuti, umuntu umukote ukuba kasesema, ena alitipile cilya cintu nefintu fyonse, aikele bwino bwino mubufwayo bwakwa Lesa. Ilyo bonse abashala bakashimikila banakile, ena aikele fye palya pene na Cena.

<sup>146</sup> Kibili ubushiku bumo alinakile nganshi, ukutila, Lesa atumine iceleta ukufuma ku Muulu, nabakabalwe bamulilo, nokumusenda. Ena ali uwaisushiwa nganshi nayalya maka ayaleta ku mweo! Tontonkanyeni fye, ne Cebo cakwa Lesa mu mutima wakwe, aishileba uwaisushiwa nganshi nayalya maka ayaleta kumweo ayo yamuletele kumweo!

<sup>147</sup> “Ngo Mupashi wakwa Lesa, Ena . . .” Ndecetekela tulesanga mu Bena Roma, 11, atemwa, 1:1, “Nga,” iletila, “Ngo Mupashi . . .” Nangu, Abena Roma 8:11, eyo, “Ngo Mupashi uyo wabushishe Yesu kubafwa waikala muli imwe, Uli nokaleta kumweo imibili yenu iyamfwa. Ngo Mupashi uwabushishe Yesu ukufuma kubafwa, nga—nga Ena uli muli imwe, Wena ukaleta kumweo imibili yenu iyamfwa.”

<sup>148</sup> Uku uleta ku mweo! Ni cinshi ico ishiwi *ukucincimusha* lipilibula? Ishiwi lyā ci Greek lipilibula, “ukuletwā kumweo panuma yamfwa.” Alelluya. Ilyo palya nimpongolo yakupepelamo. Ukushinshimuna mu Mupashi namu Cine, ifyela namaka yakwensha, capamo. Mwamona ico Ndepilibula?

<sup>149</sup> “Ngo Mupashi uyo wabushishe Yesu ukufuma kubafwa waikala muli imwe, Kulalenga ukuba nomweo, ukumilengwa abamweo, imibili yenu iyamfwa, pantu Wena kale Mweo.” Kibili lintu Cena caisa mumubili obe, Cena cileta umubili obe onse ukunakila kuli Ico. Ukunakila kuli cinshi? I Cebo cakwa Lesa. “Nga cili muli imwe.”

<sup>150</sup> Nomba nga cena cintu cimo muli imwe, icilemweba, “Ukuba, shilya shali ninshiku ishapita. Kibili Mako 16 tayaba iyacine, kibili lilye lyano ilya Pentecosti ilyalubatisho lwa Mupashi wa Mushilo.” Ulya te Mupashi wakwa Lesa muli imwe. Nshilesakamana ifyo mwasambilishiwa mumaka, imwe, ulya te Mupashi wakwa Lesa. Mwatila, “Ukuba, bamayo bali kuli *ici*, kibili batata, imyaka yonse, kibili munyinane.” Conse ico ulefwaya ukulanda paba lupwa lobe, nefyaba ngefyō, ico limbi califye bwino pamo nabena; lelo cena tacili cenu, mwamona,

imwe mulingile ukwisa muli Kristu Yesu, kuli iyi nkulo kabili ubulayo bwalingilwa iyi nkulo.

<sup>151</sup> Moneni, tulesanga ukutila aya maka ayakalamba ayacincimusha yaumine Enoki, yena yamucincimwishe ena kabili aile ku Mushi ukwabula ukufwa.

<sup>152</sup> Yena yaumine Eliya, yamucincimwishe mpaka aile ku Mushi ukwabula ukufwa.

<sup>153</sup> Tulesanga ukutila impyani yakwe ali ni Elisha, uyo waba icipasho kulya cakwa Kristu na i Chalichi, Elisha. Eliya alicitile ifisungusho fine, kabili Elisha acitile ifisungusho cine konse konse. Ena akwete icipandwa pabili, nga filya apongolwele pa Chalichi. [Tapali amashiwi pali tepu—Kale.] Panuma bakwete umuntu uwafwa, bamuposele pamulu wa mafupa yakwe, kabili ali abwelele kukuba uwa mweo. Yalya amaka yakucincimusha yali mu nshishi pamo nankwe. Imwe tekuti . . .

<sup>154</sup> Yena lyonse yaba palya, ilyo mwakwata yalya amaka yakucincimusha ayakwa Lesa, ukuba uwancimushiwa pamo Nankwe nomba.

<sup>155</sup> Nomba ibukisheni, muli Kristu, ifwe tuli mubili wa mubili Wakwe, ifupa lya mafupa Yakwe. Ilyo Lesa acenene Kristu pa Kalbale, Ena acenenwe ine na imwe. Ifwe tuli mubili wa mubili Wakwe, kabili ifupa lye fupa Lyakwe, umubili wa mubili Wakwe, i Shina lye Shina Lyakwe, Nabwinga Wakwe. Mwamona, ifwe twaba muli Ena, ifwe tuli mubili Wakwe na mafupa Yakwe.

<sup>156</sup> Kabili Lesa alitubusha kale, mucituntulu. Amaka ayacincimusha ayatubushishe ukufuma ku bumi bwa lubembu, kabili ukupilibula ubuntu bwesu, cena mucituntulu calitwimya muli Kristu Yesu, ico, ukubuka kukatuleta mukukula ukwapwililika.

<sup>157</sup> Nomba ibukisheni, ifwe twafwile mwi shina lyesu fwe bene, twalishikilwe, na uku bushiwa mu Lyakwe. Mwamona, ifwe tatuli nakabili palwesu. Icaba, lilya i Shina ilikalamba ilya “Yesu Kristu” ilyo Baibele yalanda umu mu Bena Efese 1:21, ukutila, “Indupwa shonse shibili, mu Muulu na pe sonde, shainikwa kuli lilya i Shina.” Kulya eko Lesa abikile i Shina Lyakwe. Lilya li Shina lya lupwa mu Muulu. Lilya e Shina lya lupwa pe sonde.

<sup>158</sup> Kabili ifwe twaba muli Yesu Kristu, ku lubatisho lwa ku mupashi, te ku menshi; ku Mupashi, ifwe twalibatishiwa mu Mubili umo, uyo uli ni Kristu, incende ya kupepelamo. Nomba, pakuba mulya, ifwe tuleba pali uyu mushili, caba kwati ni nkalata ya citupa.

<sup>159</sup> Mwatila, “Nalishita icipandwa ca mushili.” Cena tacili cenu nomba mpaka imwe mwakwata icitupa icalembwa. Lelo nga na mukwata icitupa icalembwa, cilangisha ukutila ifintu fyonse ifyatalile ukususha cilya icipandwa ca mushili nafifumishiwapo.

<sup>160</sup> Kibili nomba lintu iwe waba umwina Kristu kibili wakupokelela Kristu nga u Mupusushi obe, lyena, iyo Lesa atuma icitupa calembwa, cilelangisha ukutila te mulandu ifyo bawiso bacitile, nangu ifyo banoko bacitile, ifyo muntu uuli onse acitile; ba noko, batata limbi bali ba cakolwa, ba cilende; fyonse fintu cali, ulubembu lonse lwalifumishiwapo! Walikwata inkalata ya citupa. Tapali nangu cimo icingakufumya pali cilya. Kibili, lolesha, ifintu fyonse ifili pali ulya mushili fyobe! Ameni. Kibili iyo uli muli Kristu Yesu, ku lubatisho lwa Mupashi wa Mushilo, ica bupe conse icakwa Lesa caba mu Chalichi. Ameni. Cena citupa ca kushitilapo icalembwa. Imwe, yena yenu, yena yenu. Cena cilacincimusha imibili yenu iya mfwा. Oh, mwe, nga ifwe kuti twatontonkanya pali cena!

<sup>161</sup> Lekeni tumone balya abacishinka munshita ya Pentecosti. Bonse bali mumuputule wapamuulu palya, kibili bonse baletina. Balikwete, balikwete i—icakulumbwilako, cisuma, lelo bali nomwenso. “Kibili pamuku fye umo kwaishile iciunda ukufuma ku Muulu,” icitupa cabumwine icatuminwe kuli bena, “ngo mwela uwacipupu icikalamba, caiswishes ng’anda yonse umo baikeli.” Kibili bena balengelwe aba mweo nganshi kuli Cilya, mpaka bucawenso bwabo bonse bwali... Umo muli bena ali nomwenso, icakuti alikana ukutila talati abe umu Fariseo, nangu ena talati abe umu Saduke. Lelo iyo ulya Mupashi wa Mushilo wawile nokumubatisha muli Yesu Kristu, ena aishileba umunofu wa munofu Wakwe, ifupa lye fupa Lyakwe, i Cebo ca Cebo Cakwe. Ena ali cibumbwa cipyा. Ena ali umuntu umupya. Cena caletele ku mweo umubili wakwe.

<sup>162</sup> Lolesheni ifyo Cacitile, ifyo Cicita kuli imwe iyo Caisamo. Tacimulenga ukuya kulya nokutila, “Ndi Methodisti. Ndi Baptisti. Oh, Ninjishiba ukutila Nshilingile ukupeepa. Nshilingile ukukwata *ici*. Nshifwile ukufwala umusango wafyakufwala uyo. Nshifwile ukucita *ici*. Nshifwile ukucita *ico*.” Wena ulamupela umweo mpaka mwacita ico. Wena ulapela umweo kumibili yenu iyamfwa.

<sup>163</sup> Lolesheni, Yena yaletele kumweo imibili yabo, mpaka bena bapupukile muapepi nganshi ku Muulu mpaka Wena wapele umweo kumibili yabo ukulandila mululimi ulo tabatalile umfwapo nakalya. Yena yaletele ku mweo imibili yabo, bena balandile mululimi lupyा ulwa mu Muulu. Bena balengelwe aba mweo ukwingila mu Kubapo kwakwa Lesa, ukupitila mulubatisho lwa Mupashi wa Mushilo. Amaka yakwa Lesa ayapelo mweo yalibabatishe muli ico. Bena bali muncende yakupapelamo iyo. Bena bali uko bena bengashinshimuna. Sanhedrini nangu icintu cimbi icashala ukutala bacusha, pantu bena baliletelwe ku mweo. Bali abantu abapya. Ico cali panuma yabena ukubatishiwa.

<sup>164</sup> Lolesheni pali Stefano umunono. Ena aishile munshila iyapelwa na Lesa, aletelwe kumweo kumaka yakwa Lesa; ukwisa

mumpongolo, inshila iyapelwa na Lesa. Kibili nangula ilyo baile mukumwipaya, ukumupola amabwe kumfwa, atile, "Nimona Imyulu naisulwa, Yesu naiminina kukuboko kwakukulyo kwakwa Lesa." Yalya maka ayaleta kumweo. Aletelwe kumweo mucifuba Cakwe.

<sup>165</sup> Kwaliko Filipi, naumbi uwaisula namaka ayapela umweo. Twamusanga kwisamba kulya ku Samaliya, nakwata ukupuputulwa ukukalamba. Aya maka ayakalamba ayapela umweo, panuma ena ukuba muli Kristu, aishile uko akwete abantu amakana abalekutika kuli ena. Kibili Atile, "Nomba fumeni muno, Filipo, Ndefwaya iwe uye muli ici ciswebebe, mu Gaza, muno. Ninkwata ukmuntu kunse uko, uo ndefwaya ukumanye." Kibili takwali ilipusho, takwali ilipusho nakalya, ena ali uwaisushiwa nayalya amaka ayaleta ku mweo. Ali muli Kristu, ali muncende iyapelwa umo Lesa engalanda kuli ena. Lesa alandile kuli ena. Takwali ilipusho.

<sup>166</sup> Mwatila, "Ukuba, Alandile kuli ine nokunjeba ukutila Nali nokundapwa, lelo, Nshishibe nomba, Ndeumfwa ububi nganshi ileelo." Oh, owe! "Ukuba, Alinjebele ukutila Nalikwete Mupashi wa Mushilo, kabili inshita shimo ine mucine Ndatwishika ico."

<sup>167</sup> Filipo alishibe bwino bwino i Shiwi lyakwa Lesa, pantu alishile inshila iyapelwa na Lesa. Ena taipwishe Lesa, palwa, "Ukuba, Lesa, Ninkwata abengi pano, Mfwile naiminina. Ningile ukumona cilolo uwabuteko ilyo Nshilacita ico. Ningile ukulanda kuli ba bishopu," tacali nangu cimo palwa cena. Alefwaya Lesa, mulya mwine muciswebebe aile!

<sup>168</sup> Asangile umuntu umo, muntungwi, umwina Ethiopia, umuntu umusweshi aleisa, ukubelenga Amalembo muli Esaya. Kibili atile, "Bushe muleumfwa ifyo mulebelenga?"

Atile, "Musango nshi Ningomfwilamo kano fye umuntu umo kuti ansambilisha?"

<sup>169</sup> Filipo aninine peceleta nokutendeka ukulanda kuli ena palwa kwa Shikulu.

<sup>170</sup> Atile, "Amenshi aya pano, cinshi cingandesha ukubatishiwa?"

<sup>171</sup> Atile, "Nga wacetekela nomutima obe onse, umweo obe onse namano, amaka." Alikile peceleta nokumubatisha.

<sup>172</sup> Kibili Filipi ali uwaisushiwamo nganshi nayalya amaka ayaleta ku mweo, mpaka, Ena alimwikete ukufuma mucinso cakwe. Tontonkanyeni! Mu mibili wakwe uufwa, umubili wakwe uwacifyalilwa walyulwilwe, ukufuma mucinso cakwa mutungwi. Ndecetekela ico ukuba icine. Lesa kuti amusenda kuncende imbi, uko Ena alemukabila. Ena alyulwilwe.

<sup>173</sup> Namwishiba, imfwa tekuti ifumyepo cilya cintu pali imwe, ilyo muli muli Kristu, mucifulo cakwa Lesa.

<sup>174</sup> Lolesheni apa, Mose alicikwete ici. Aali ni kasesema untu i Cebo cakwa Shikulu caishileko. Takuli abengi... nibanga ba Kora abaimine nokutila, "Tulekabila akabungwe akakalamba. Nomba uleesha ukusenda incende iyakuba fye umuntu uwamushilo eka." Lesa atile, "Ipatule we mwine, Nalamumina fye." Kabili ba Dathani, kabili nabambipo, tabamusakamike, alitwalilile fye ukuya pantanshi.

<sup>175</sup> Kabili ilyo Mose awfile kabili ashikilwe, kuli ba Malaika, yalya maka ayaleta kumweo yali pali ena. Pantu, panuma ya myaka imyanda cine konse konse, uyu ali apa mulya mucalo cabulayo, alelanda na Yesu. Yalya maka ayaleta ku mweo yali yacili pali ena. Ilya e ncende yakwa Lesa iyakupepelamo.

<sup>176</sup> "Mwatila shani? Musango nshi waishiba?" Aali ni kasesema. I Cebo caishile kuli kasesema. Kabili ena aali Cebo cakwa Lesa icalangishiwa icamunkulo yakwe. Ameni.

<sup>177</sup> Mwamona, imwe tekuti mufwe, imwe mwalilengwa ukuba abamweo. Oh, ng chalichi kuti camona fye ico, ukutila tei fyo imwe mukaba, imwe kale mwaliba ico! Cena ni ciwa ukwesha ukukwibila ukufuma kuli ico.

<sup>178</sup> "Ukuba," mwatila, "nomba Nalakweba. Naba kuli *ici*." Nshilesakamana uko waba.

<sup>179</sup> Imwe mulingile ukufyalwa, abapangwa cipyia cipyia, ukubatishiwa na Mupashi wa Mushilo, muli Yesu Kristu, ukuletwa ku mweo ku Cebo conse. Umupashi wenu, muli imwe, ukasuminisha "ameni" ku Cebo conse ica Baibele. Kunse ya ico, nga cena—nga cena casunkanya umutwe waciko pali umo, imwe mulafumyapo ulyo mupashi. Cena te Mupashi wakwa Lesa uyo wingatalika i Cebo cakwa Lesa. Cena cili nokusunga i Cebo cakwa Lesa. Tacicetekela fye Cena, lelo Cena cilalenga Cena ukuba nomweo. Cena cilangisha i Cebo cakwa Lesa. Ee, mukwai.

<sup>180</sup> Natumone nabalya abashila abamu Cipangano Cakale. Ulubali lumbi, pesamba lyelambo lyakale, bena balelolola uyu umupya ukwisa, alikwete kampingu umusuma ukulola kuli Lesa. Muli Mateo 27, balitweba ukutila, ilyo Yesu abukile nokufuma munshishi. Ico, twalesefya fye imilungu inono iyapitapo, Ipasaka. Baibele itila ukuti, "Abengi aba mushilo abo abalele mulukungu lwamushili, ukubuka Kwakwe, kabili baishile mumusumba nokumonekela kubengi." Bena bali cinshi? Bena bali kumonekela kwa Cebo cakwa Lesa icalaiwa. Incende fye yeka iyo Lesa akumanishapo, ukupitila muli lilya ilambo.

<sup>181</sup> Nomba mu bena Tesalonika Wakubalilapo 4:16, Baibele itila, nayo, ukutila abamushilo aba mu Cipangano Cipyia bakesaisa pamo Nankwe ilyo Akesa nakabili, balya abo abaletwa kumweo muli Ena nomba. Musango nshi mwingila muli Ena? Kulubatisho lwa bumupashi, amaka yakwa Lesa, incende iyo Akumanishapo, muli Yesu. Nomba inshila yakwa Yesu iyapelwa na Lesa.

<sup>182</sup> Nomba moneni, Yesu ali uwashininkisha nganshi ukutila Ena e wali! Ena alishibe ukutila Aali Mwana wakwa Lesa. Ena alishibe ukutila Afyelwe muli nacisungu. Alishibe ukutila Amalembo yonse yaliilangishe Ayene ukupitila muli Ena. Alishibe ico bwino bwino, mpaka Atile kuli balya bakakula betempile, bulya bushiku, Atile, “Mukonaule ili tempile, kibili Nkalibusha munshiku shitatu.” Tontonkanyeni pali ico. “Lyonaulen, kibili Nkalimya munshiku shitatu.” Mulandu nshi? Cali Cebo icalembwa pali Ena.

<sup>183</sup> Davidi atile, “Nshakashe Uwa Mushilo Wandi kumbo, tekusha umweo Wakwe kumbo, kibili Nshakaleke Uwa Mushilo Wandi ukumona ububole.”

<sup>184</sup> Nomba, Yesu alishibe ukutila ulya ali ni Ena. Takwali ilipusho mumano Yakwe. Kibili Alishibe ukutila, ama ola amakumi cinelubali na yabili, umubili ulabola, insita shimo mukati ka ma ola amakumi cinelubali na yabili Ena aali nokubwekela kumweo nakibili, e ico Atile, “Mukonaule ili tempile, Nkalibusha nakibili munshiku shitatu.” Mulandu nshi? I Cebo calementwe pali Ena. Cena calementwe pali Ena, pantu Ena ewali ukulangishiwa ukwa Cebo cakwa Lesa icalembwa ica bulya bushiku.

<sup>185</sup> Ukuba, kulingile kwaba, alleluya, kufwile kwaba, munyina, kulya kumo, icakwa Lesa i Cebo cakwa Lesa icalangishiwa ileelo. Kibili ico cintu cimo cine, pantu Alandile pali ishi nshiku kibili Alandile ico cikacitika muli shino nshiku. Ena alitweba kale. Ifwe twalishiba ico icili nokucitika. Kibili ifwe tulecimona ukulangishiwa muli imwe, lyena imwe muli mu Chalichi cakwa Lesa. Kunse ka ico, imwe kuti mwaita mwebene, “Methodisti, Baptisti,” icintu inangu cili conse icashala, cena tacakatale bomba. Kwali fye incende imo iyakukumaninapo, iyo nimuli Kristu Yesu. Oh, ileelo, oh, ifyo cili ileelo ukuti Ningamona ico umuntu onse engamona, ukumona ifykwingilamo, ukubatishiwa. Nabwinga cilundwa ca Mulumbe wakwe. Chalichi caba iciputulwa ca Cebo, ukulangishiwa.

<sup>186</sup> Nomba ci chalichi nshi wabamo? Bushe waba mucilonganino? Nga cakuti emo waba, Nalakweba mukuosa nomba, waba mu Laodekiya. Lelo nga uli muli Kristu, uli cibumbwa cipywa, kibili uli mu Chalichi cakwa Lesa uwamweo, nefilangisho ifya fintu fimo fine ifyo Acitile mubushiku Bwakwe, fikabwelela kuno muli buno bushiku, ukucita icintu cimo cine ico Alandile ukuti Cena cikacita. Kanshi, cilya Chalichi ca cine. Wingila muli Cena nolubatisho lwakumupashi, tekulunda, tekuli fimbi ifyashala, lelo pakubatishiwa na Mupashi wa Mushilo ukwingila mu Mubili Wakwe. Cisuma. Yena ninshila fye yakwa Lesa iyapelwa iyo Ena atushila ifwe ukucita, caba ukubatishiwa mu Mubili Wakwe, ku Mupashi Wakwe.

<sup>187</sup> Yesu atile, muli Yohane Washila 14:12, “Uyo uwacetekela,

ilyo ena ali muli Ine!" E mulandu wine abantu balandila ukutila inshiku shafisungusho shalipita, e mulandu wine balandila ifi fintu. "Uyo wacetekela muli Ine, te kucetekela pali Ine, lelo cetekeleni muli Ine, imilimo iyo Ncita nao akacita." Mulandu nshi? Wena Mweo Wakwe. Cena maka Yakwe mufyela Fyakwe, ayo ayali muli imwe, ayo ayangasha, eyalenga cena ukuya nokubomba imilimo iyo alaile ukucita. Nangu, umweo wandi muli Ena, yalindeta ku mweo ukupitila mu Mupashi Wakwe, ukupanga i Cebo Cakwe, ico caba ifibombelo, ukubombela ku maka yakwenda Yakwe. Aba Hebere 13:8, "Yesu Kristu aba cimo cine mailo, ileelo, nomuyayaya."

<sup>188</sup> Nomba nakabili muli Marko chapitala 17, vesi ya 30, iyakwa Marko Washila. Umfweni, mukwisala. Yesu alilaile ifi fintu munshiku shakulekelesha, ukutila Aba "cimo cine mailo nomuyayaya." Alilaile, muli Malaki 4, ukuti Ena "akabwesesa imitima yabantu, munshiku shakulekelesha, ukubwekela ku Cicetekelo cabashibo." Alilaya ico. Alilaile, muncende ishingi nganshi muli Baibebe, ifintu ifyo Akacita. "Lelo pakashita akanono ne onde talyaka Mone nakabili, lelo imwe muka Mona; Nkaba naimwe, muli imwe Lyonse, mpaka nakumpela ye sonde." Kabili moneni muli Luka Washila nakabili, 17:30, "Nga fintu cali munshiku sha Sodomu!"

<sup>189</sup> Namwishiba icacitike mu Sodomu? Lolesheni mu California; te mu California fye epela, mu United States; te mu United States mweka, lelo isonde.

<sup>190</sup> Moneni uku ukupen kwamisepela! Mulandu nshi, ifwe twalikwete i... Nalimyebele ubushiku bumbi, bena balefwailisha kulya mumasukulu mu Arizona umo Njikala, kabiili eite pecenti yabana mumasukulu balishalila mukutontonkanya. Ni cinshi ico abana babo bakaba? Ifwe tekuti tukwate inkulo naimbi. Ifwe tuli kumpela. Yesu alandile ukutila ifi fintu fyali nokwisa.

<sup>191</sup> Lolesheni kufitunshi tunshi nefintu nefintu ifiletwala ifi ifyabufi mumutande. Kukesa inshita, Ndesobela, ukutila abantu bakaba fye umupwilapo, abapena umupwilapo, efyo isonde likaba. Baibebe ilanda pafintu ifyakutinya nganshi nga fintu balangisha mubunkolanya ileelo, pamani ayafinama ayanshita shakale nganshi ifyaikeli mwisonde pamyaka amakana ayengi naba millioni ba myaka, yatota nokwisa kuli bambo... Ico cintu fye icinono, kuli ico icili nokucitika ilyo imbo yaisulwa kabiili ciwa aisafuma nefintu fyakwe fyonse ifyakupapusha, pa banakashi... nangu makanta nemishishi kwati banakashi, nameno kwati ninkalamo. Mulandu nshi, icalo cikaba mukupwililika, icapena ukupwilapo. Tacaba lelo kushelefye digri imo ukuti cibe ifyo nomba.

<sup>192</sup> Oh, kubukata bwakwa Lesa, pa Kwisa kwa kwa Shikulu Yesu, pamulandu wa Mupashi wa Mushilo, uwakwishiba, ku

Kubapo ukwa mweo ukwakwa Lesa wamweo!

<sup>193</sup> Yesu atile, muli Marko Washila palya, Atile, “Mu bushiku bulya Umwana wa muntu akasokololwa.” Nomba, ibukisheni, te Mwana wakwa Lesa. Ena aishile mu mashina yatatu aya mwana: u Mwana wa muntu, u Mwana wakwa Lesa, u Mwana wakwa Davidi. Ilyo Aali pesonde, Aishile ngo Mwana wa muntu, Aali ni kasesema. Umwana wa muntu ni kasesema. Yehova Umwine aitile bakasesema, Yeremia na bena, “Umwana wa muntu, cinshi ico iwe wamona?” Yesu aishile, pantu Aishile umwabelia Amalembo, ngo Mwana wa muntu. Mose atile, “Shikulu Lesa wenu akemya Kasesema, uwupalana na ine.” Kabili Alingile ukuba kasesema, Umwana wa muntu.

<sup>194</sup> Lelo panuma yamfwa Yakwe, ukushikwa, nokubuka, nomba Ena aba Mwana wakwa Lesa, uwakupapusha, Mupashi wa Mushilo.

<sup>195</sup> Lelo Alilaile, lintu fye ukwisa kwanshita yampela takulabako, ukutila isonde likaba nga fintu cali mu Sodomu, ilyo u Muntu aishile ika mumibele yabuntu; bali batatu, ba Malaika babili na Lesa Umwine. Ulya ali ni Lesa. Baibele ilanda ukutila efyo cali. Nomba Aishileika kabilia Aliilangishe Umwine kulya, pakupilibula inuma Yakwe kwi—kwi tenti umo Sara aali, nokweba Abrahamu ifyo Sara aletontonkanya mwi tenti. Bushe ico nacilungama? Nomba, Yesu Umwine atile, “Pa bushiku ilyo Mwana wa muntu alesokololwa,” mu mashiwi yambi, “Umwana wa muntu, bukapyunga bwakwa Yesu Kristu Umwine.”

<sup>196</sup> Chalichi cikapita mukulungamikwa, ukupitila muli Luther; ukupitila mukusangululwa, ukupitila muli Wesley; ukupitila mulubatisho lwa Mupashi wa Mushilo, naba Pentecosti; nokuya fye mukati kakupwililika kwa Mwana wa muntu, ilyo Umulume no Mukashi bakaba abantu bambo bene. Lesa akalangishiwa nganshi muli Nabwinga Wakwe, Chalichi Cakwe, mpaka bonse babili bakaba cimo cine. Bena baba umo. Nomba mwamona apo tubelele.

<sup>197</sup> Mwilaikatilila kuli shilye ntambi ne fisumino. Bali fye bwino mubushiku bwabo, lelo iluba lyalibalula kukabalula nomba. Yena ni nshita yalubuto. Ico nacilungama.

<sup>198</sup> Yesu alilaile ifi fintu. Nomba lintu twamona Lesa apanga ubulayo Bwakwe ukwikala ku cinso cesu, nokumona ukuti cili muli ifwe, kabilia no Mupashi Wakwe uleikala muli ifwe; ilya e nshila fye yeka iyakupepelamo, incende fye yeka iyakupepelamo, inshila fye imo iyacine iyo mwinka shinshimwinamo, “Pantu takuli ukusekwa kuli abo abali muli Kristu Yesu.” Lesa alipangile ubulayo. Yesu atile, “Ifintu ifyo Ncita, na imwe mukacita,” kabilia ifyo Ena akacita mubushiku bwakulekelesha. Ifyo caisa pita muno munkulo, tekubuta nangu akasuba, cingaba i—i kwati ninshita yafita, lelo atile, “Inshita ya cungulo bushiku, kukaba Ulubuuto.”

<sup>199</sup> Akasuba katulila ku kabanga nokuwila kumboshi. Akasuba kamo kene katula kukabanga kawila kumboshi, ukutumpuluka kwalyenda pamo na kena. Kaendele pancende shitatu ishamenshi, imisango itatu iyalubatisho. Oh, ee, ukufuma ku Asia, ukwingila mu Europe; ukufuma ku Europe, ukwingila mu England; kabilo ukufuma ku England, ukwingila mu United States.

<sup>200</sup> Kabilo nomba natubwelafye nakabili, kabilo natwikala muno cungulo kasuba, ku West Coast, uko icakucinga icalubembu icamaka yonse yatulama muno. Ubu bunkolanya necitunshi tunshi, na baume ukulatomona abanakashishi palya, nokubika sumu mumamano yabakashana abanono.

<sup>201</sup> Bushe mwalishiba ukutila umwaume onse uwatomona umwanakashishi aliba uwashingamwa ukumupa? Cena cicitwa cakupanga icupo. Mucine, efyo caba. Ee, mukwai. Cena ni cinshi? Cena cilundwa ca mwaume mu milomo ya mwaume, kabilo ne filundwa fya mwanakashishi. Lintu ifipandwa fya mwaume ne fya mwanakashishi fyaisa pamo, cena kukumana ukupanga icupo.

<sup>202</sup> Lolesheni pali Hollywood, lolesheni pa bakashana abanono abalambalele pano muncende sha kutushishamo, nabaume baleshinguluka pali balya abakashana, nefintu ifyaba ngefyo, kabilo baleimba namumabumba yabakemba. Kabilo aba ba Elvis Presley, kabilo nafimbipo, abo twakwata ileElo, cena camusebanya kwi shina lya America, kuco ifikolwe fyesu fyalwishishe nokusumya umulopa nokufwilapo.

<sup>203</sup> Lelo inshita ileisa ilyo ubufumu bonse bufwile bwafumapo, pantu kwaliba Ubufumu bwakwa Lesa ubwapangwa mu mutima wa muntu, ukupitila mulubatisho lwa Mupashi wa Mushilo no Kubapo kwakwa Yesu Kristu. Kabilo Kristu akesa kuli Nabwinga Wakwe kabilo akabika Ubufumu pano pe sonde, ubo ubushakatale shibantukila. Mwingila shani muli ubu Bufumu? Mufyalwa muli bwena. Kuti waishiba shani ico? Iwe twalilapofye... Kuti waba shani mubufumu kabilo ukukana suminishanya ne mfumu? Mwamona, imwe kuti mwaba... Kabilo Imfumu e Cebo. "Mukutendeka kwali Cebo, kabilo Cebo ali pamo na Lesa, kabilo Cebo ali ni Lesa. Kabilo i Cebo caishileba umubili nokwikala pakati kesu. Umo wine mailo, ileelo, no muyayaya."

<sup>204</sup> Musango nshi baishibilemo ukuti Ali Mwana wa muntu? Ena kuti alolesha kunse kulya pebumba nokwiluka ifyo baletontonkanyapo. Ifwe twalishiba ukuti ico cishinka. Ena aba cimo cine ileelo. Bushe namucetekela ico?

<sup>205</sup> Bushe Billy napela ifitupa fyakupepelwapo? Ico eco Nacilaba ukumwipusha. Bushe napela ifitupa fyakupepelwapo? [Ulukuta lwatila, "Ee."—Kale.] Napela ifitupa fyakupepelwapo. Cisuma.

<sup>206</sup> Nalakweba. Nga naukwata icicetekelo icalinga, Ninkwata icitetekelo ukucetekela ukutila Lesa, Uyo wapele ubulayo, kuti aishininkisha Umwine ukuba Lesa pano pene, ukwabula umuntu nangu umo ukwisa kuli ici cintamba. Ndeumfwा ukubulapo ulutampulo lumo, pamulandu wabulayo bwa Cebo cakwa Lesa uwamweo. Lolesheni kuno, lekeni mulangishe icintu cimo. Aya maka ayaleta ku mweo, ifwe tuli nokuyabomfyा Yena. Lekeni mulangishe. Nibanga abacetekela ukutila mwalikwata yalya maka ayaleta ku mweo? [Ulukuta lwatila, "Ameni."—Kale.] Ukuba, cinshi icilecitika namaboko yenu pabalwele?

<sup>207</sup> Ilyo balya basambi bapokelele amaka ayapela umweo pali bena, pa Bushiku bwa Pentecost, ni cinshi ico bacitile? Bafumine panse nokubika amaboko pabalwele, kibili baishile undapwa. Yesu atile, muli Marko 16, "Cikatwalilila mpaka kumpela yesonde." Ukufika lilali, ku nshita ya batumwa? "Kabiyeni mwisonde lyonse, kashimikileni i Mbila nsuma ku cibumbwa conse. Ifi fishibilo fikakonka abo abacetekela; nga babika indupi shabo pa balwele, bakondapwa." Yalya e maka ayaleta ku mweo nga filya cali pa mafupa yakwa Eliya, amafupa yakwa Elisha. Kibili amaka yamo yene ayapelo mweo yali pabamushilo ayo yababushishe. Nga yalya maka yamo yene ayapelo mweo yali muli ifwe, bikeni indupi shenu pabalwele, bena bali nokundapwa.

<sup>208</sup> Nalimona pano, Nabafye mupepi nokuleka ukukwata ukulingulula, nakibili, mbikafye amaboko yandi pabalwele. Ndamona ilyo, owe, ifintu efyo Nshatalile... Nshalefika nakuli umo umuntu muli batatu, ukuba. Muli iyi nshila Nafika kubantu abengi ukucila ifyo Natalile fikako. Kibili Ndasanga ifywamishapo ificitia, pakuibika fye nemwine mumaboko yakwa Lesa, nokutila, "Shikulu Lesa, Imwe mwaliilaya ico. Cena bulayo Bwenu; cena te bwandi, cena Cenu, kibili Mwalilaya ukutila Muli nokucita ico. Kibili Nali Mumona ukucita ico. Kibili Nalacetekela ukutila Muli nokucita ico, pantu Nalibatishiwa mu Mubili Wenu, kibili no Mupashi Wenu pano ukulangisha ukutila ico e Cine." Ameni. Iyo e ncende yakupepelamo. Lyena mulesa muncende ukutila, "ifintu fyonsé filacitwa." Lyena mwaingila muncende iyo iyobe—iyobe imicitile nefyo waimininapo, pafyakucita fyobe, fyaba bwino bwino mu bufwayo bwakwa Lesa. Kibili lintu wabika amaboko yobe palya nokucetekela cena, cena cili nokucitika. Bushe mulecetekela ico?

<sup>209</sup> Ndecetekela, ilyo icitupa cakupepelwapo cimo tacilaitwa, nangu icintu icili conse icashala, ukutila Lesa Wamaka yonse kuti anjeba ifyo imwe mukwete kunse kulya, kibili ifyo mulingile ukucita, kibili ifyo tamwalingile ukucita. Ico kubula icakwimininapo, nacilungama, Ninjishiba ukutila ico nacilungama, lelo ico cili bwino bwino fye Lesa eco alefwaya ifwe ukucita. Bushe mulecetekela ico? [Ulukuta

Iwatila, "Ameni."—Kale.] Ni banga abalecetekela cena nga cakuti Lesa kuti acicita? ["Ameni!"]

<sup>210</sup> Takuli umuntu nangu umo uwikele kuntanshi yandi uo Njishibe, uo Ningatontonkanyapo, nangu ukumona umuntu onse uo Naishiba mucine. Nibanga banjishiba, kuno lubali, bonse tuli beni, imyeni amaboko yenu. Ukwishiba ukutila Nshishibepo nangu cimo palwa imwe, imyeni amaboko yenu. Ukuli konse mwibumba, namwishiba ukutila Nshishibepo nangu cimo palwa imwe. Ndemona cena cili kkonse konse, ukucilapo pamulu muno. Nomba limbi abantu bambi fye...Nshabeshiba. Bena tabaleimya fye amaboko yabo, lelo Nsha—Nsha—Nshabeshiba, nangu cibe fyo. Ndecetekela Ndemona Richard Blair uwikele muno mwine. Ndecetekela ico nacilungama. Nde...Napafita pansihi pano. Kuli inyali kuli *iyi* nshila. Nshilemona.

<sup>211</sup> Lelo lolesheni kuno, Ndeesha ukumweba, ukutila, ilyo yalya maka ayaleta ku mweo yaisa muli imwe, cena ni Yesu Kristu. Ilyo Yesu abikile indupi Shakwe pabalwele, bena baishile undapwa.

<sup>212</sup> Ilyo Yesu akwete amaka ayaleta ku mweo kukuleta ku mweo Ena, ngo Muntu, Ena alelolesha nokulanda amatontonkanyo ayali pabantu, ukubebe ifyo baletontonkanyapo, ifyo bacitile. Inuma Yakwe naipilibukila kuli bena, ukubebe icintu cimo cine, "Mulandu nshi mulelingulwila mumitima yenu?" Umwanakashi akumishe umwingila Wakwe, Atile, "Nani uwa Nkumya?" Aloleshe mumbali nokumusanga, kibili atile, "Nimona amaka nayaufufuma muli Ine. Icicetekelo cobe na cikulenga ukundapwa." Ulya ni Yesu Kristu. Ico cileshininkisha ukutila uko Chalichi cili, kibili ifyo amaka aya cine ayapelo mweo ayakwa Lesa yacita ku muntu. Bushe mulecetekela ico?

Natukontamike imitwe yesu pakashita fye.

<sup>213</sup> Mwe Lesa watemwikwa, ifwe twacikwata ubulwi na Satana muno cungulo kasuba, pali ifi fyakulandilamo, ukwishiba ukutila balya abantu nalimo tabacumfwa citika uwa cena, ukulapanga icongo ukushinguluka pa i...mucikulwa nga filya. Lelo Napapa, mwe Lesa, ukuti Mupashi wa Mushilo alabula ifyo cacipilibula ukuba, Shikulu, ukuleka abantu ukumona ukutila tatuli ibumba lyafwa ilitila nga cingaba. Lesa, ifwe tuli aba mweo nomba, ukuletwa ku mweo ku maka ayakubuka kwa kwa Kristu. Yesu Kristu ekala muli ifwe. Twalicetekela ico, Shikulu.

<sup>214</sup> Ifwe tatuitunga ubukata bwesu fwebene. Kwati nipa Lupili lwa Sansama, uko cila umo muli ifwe aimininwako kulya; kwali Mose, uyo uwafwile no kubuka nakabili; kulya kwali Eliya, aba mushilo abaletwa kumweo abo abakekatwa pabushiku bwakulekelesha. Oh, balimwene lyena, ilyo baloleshe kunuma, bamwene Yesu eka. Twalishiba, Shikulu, ukutila tatulefwaya abantu ukutumona. Tatuli muno kuli ilyo ipange. Cibe ukutali!

<sup>215</sup> Lelo, Shikulu, cena cilasakesha imitima yesu ilyo tulemona Yesu ukucindamikwa pakati kesu; ilyo twamona

Ena ukucindamikwa, ilyo twamona i Cebo Cakwe, ico Ena aba i Cebo; ilyo twamona ukuti kuti twacibelenga muno muli Baibele, uko Alaile ukuti Akacicita, lyena ukumona Ena ukubomba cena mukati fye kesu, O mwe Lesa, ifyo cena cilenga ifwe ukumfwa abapetama, ukutila ifwe twalishiba ukutila Úkubapo Kwakwe ukwa mweo . . .

<sup>216</sup> Ifwe tatwailunda ku cintu nangu cimo nangu ukulanshanya apabula akantu. Ifwe tucetekela fye, Shikulu, ku Mweo wa Muyayaya. Kibili Imwe mwalitukakatike mulya ku lubatisho lwa Mupashi wa Mushilo, no kupelo mweo imibili yesu, no kuleta ku mweo imipashi yesu, no kutulenga aba mweo lyena ukumona ifimonwa, no kusesema, no kulandila mu ndimi, ukumona ifishibili ifikalamba ne fipapwa ukucitika. Mulandu nshi, ni Lesa uwa mweo. Tuli muli ulyo Mubili. Ilyo, ku calo, buwelewele kuli abo abaleonaika; lelo kuli ifwe fwebacetekela, yena maka yakwa Lesa, ku Mweo wa Muyayaya. Tule Mutotela pali cena, Taata.

<sup>217</sup> Nomba lekeni cishibikwe buno bushiku, Shikulu, ukutila Imwe muli Lesa, ukutila Tamwatala pilibula amano Yenu palwa Cebo cimo ico Mwatalile landa. Kibili Mwaba cimo cine mailo, ileelo, no muyayaya, kibili umo—umo kibili Inshila fye imo iyo Lesa apela. Umuntu fye eka uo Lesa atalile bikako i Shina Lyakwe, ali Mwana Wakwe Umwine Uyo wasendele i Shina Lyakwe, Yesu; Lesa, Yehova, Kapususha, Emanuele, Iciibi kwicinka lya mpaanga; Uyo Wali, Uyo Uli, kibili Uyo Ukesa; u Mushila kibili u Bufyashi, bonse babili Umushila kibili u Mwana wakwa Davidi; u Lutanda lwa Lucelo, Itunda lya mu Mupokapoka. O mwe Lesa, ifyo cawama! E mulandu wine Esaya atila, “Mpanda mano, Cilolo wa Mutende, Lesa wamaka yonse, Wishi wanshita pe.” Oh, tatwakwata Taata umbi kano Imwe, Shikulu. Nimwe Taata wesu. Nimwe Mayo wesu. Imwe mwaba fyonse ifyo twaba, fyonse ifyo twingatalaba. Ifwe tatwakamone icintu cimbi kano Yesu ukucindamikwa!

<sup>218</sup> Taata, Ine limbi nacipanga umubusu ukufuma muli ici, muno cungulo kasuba, lelo sendeni amatontonkkanyo yamutima wandi, nokungumfwa, mwebatemwikwa Lesa. Kibili lekeni cilandwe, buno bushiku, ukutila Yesu Kristu alicindamikwe muno mwine muli ili temple. Peleni cena, Taata, pantu twalombela cena mwi Shina Lyakwe, kibili ilyo mukuicefyu Ndelolela neli bumba, ukumona Imwe ukwenda no Mupashi Wenu. Ameni.

<sup>219</sup> Nomba Ndefwaya mucite ici cintu cimo kuli ine. Ndefwaya ukumipusha ilipusho limo ilyakatina. Ndefwaya mungasue kwati enhita yakupelekeshako iyo mwingsasuka uuli onse mumweo wenu. Bushe mulecetekela ukutila cena Cishinka? Bushe mulecetekela takwaba chalichi nangu icilonganino icingeshibikwa mu Kubapo kwakwa Lesa? Bushe mulecetekela

ico? Takwabako nangu cimo. Kano fye abo abafyalwa muli Yesu Kristu, basenda i Shina Lyakwe! Ico nacilungama.

<sup>220</sup> Iwe ulasenda i Shina Lyakwe lintu wafyalwa mulya, tekulubatisho lwa mumenshi. Nangula kuti mwabatishiwa mwi Shina Lyakwe, lelo cilya tacisenda i Shina Lyakwe. Usenda i Shina Lyakwe mukufyalwa, te kumenshi. Mwamona, imwe mulabatishiwa mwi Shina lyakwa Yesu Kristu, ee, mukwai, mwisenge; lelo mubatishiwa na Mupashi wa Mushilo, muli Yesu Kristu. Eico kuti mwabatishiwa imiku umwanda umo, inshila yonse mwalefwaya, inshila imbi, tekuti cipange ubupusano. Lelo lintu iwe pansiita imo wabatishiwa na Mupashi wa Mushilo, mu Mubili wakwa Kristu, ulesa mukuba umwana mwaume nangu umwana mwanakashi wakwa Lesa, kibili, "I Cebo conse ca cine!" Kibili, nomba, Acitile ico kuli ulya mulimo.

<sup>221</sup> Nga fintu Nalandile ubushiku bumbi, ilyo Lesa aendele nokubika akasuba pe sonde, Alishibe ukutila tulya utuncindu nefintu fyonse fyali pesamba ly a lilye sonde. Ena... Fyena fyali iciputulwa ce sonde pali ilya nshita, efyo naimwe mwali.

<sup>222</sup> Kibili ilyo Aimishe Umwana wakwa Lesa, pe Pasaka ulucelo, nokutuma Mupashi wa Mushilo, cali kuletwa kumweo, pamo, lulya lubuto lwa Mweo wa Muyayaya, ukutila Aishibile kabela ilyo umufula wesonde taulalengwa, abo abali nokuba muno. Alishibe ukuti ici icisoselo cili nokucita umusango cicitilemo cino cungulo bushiku. Alishibe ukutila ukli nokukwata imibele iyo ukwete. Alishiba fyonse. Imwe tekuti mwelenganye cena na mano yenu, imwe mulingile fye ukusumina cena. Lelo, lekeni nande ici cintu cimo, ulya Lesa umo wine uwiminine pano, muno cungulo kasuba, mu bantu Bakwe.

<sup>223</sup> Nga cakutila muli ba Methodisti, ba Baptisti, ba Pentecosti, fyonse ifyo mwingaba, mwikasubila mukabungwe kamo. Pantu, teti babe akabungwe... Cipangwa na masambilisho ayengi ayapusana pusana. Cena capangwa ne bum... Iwe ufwire ukuba umuntu umo, kuli Lesa. Ulingile ukuba umuntu umo. Lesa abombela muli iwe, te muchalichi cenu. Muli nokwikala umweo uwalinga muchalichi cenu nangu ulukuta uko muleshinshimunapo, imwe mulingile ukwikala umweo wa musango uo mulingile ukuba. Lelo mulemona, balalenga ifisumino, kibili nafimbipo, ifyo teti mwingile muminshi yabo nga tamucetekele ico. E ico Lesa kuti aisamo shani mulya, ilyo i Cebo Cakwe lyonse cilelangishiwa?

<sup>224</sup> Musango nshi Luther aishibe palwa ulu lubatisho kabilikobili ukubwekesha kwa Mupashi, ilyo ena ali kunuma muli bulya bushiku? Icimuti tacakulile nga filya. Nangula Wesley alicishibe. Kibili nangula ba Pentecosti tabaishiba ico cilecitika ileelo. Icintu cimo cine, cilakula nokutaluka nganshi ukufuma

kuli imwe. Ico nacilungama. Cena calikwata munkulo yonse, kibili cena lyonse cili nokucita.

<sup>225</sup> Kibili kuti Nashinkisha, kuli Baibele, ukutila iyi ninshita ya ngano. Ibukisheni, panuma ya uku kupuputulwa ukukalamba... Takwatala akubapo akabungwe na kambi ukwima ukufuma pali ba Pentecosti. Tekuti kube. Kufuma kucipapa ukuya kungano, kibili takwaba nangu cimo lelo uluseke. Ulya e mulandu wine. Imyaka ikumi limo na isano... Ilingi line, imyaka itatu, kibili balikwata akabungwe aka kupuputulwa ukuli konse. Ipusheni kalemba we lyashi lyakale uuli onse. Lelo takwaba akabungwe panuma ya Ici. Bena baeseshe ukwimya Imfula ya bushiku Bwakulekelesha, lelo mulemona ico cacitike kuli yena. Yena tekuti. Yena ni ngano nomba. Ee, mukwai. Takuli nakabili ifyakusendelamo. Lwena lubuto lwine lwine lwine. Kristu ali pakati ka bantu Bakwe. Bushe namucetekela ico?

<sup>226</sup> Katutendekela ukufuma *apa* lubali, pesamba. Tekuti mfike mulya, ukumona ukutila muli abengi nganshi muli imwe. Nibanga aba ncetekela ukuba umubomfi Wakwe? Kwatemi icicetekelo muli Lesa! Nibanga *kuno* abacetekela ukutila umusango umo wine, tileni, "Nincicetekela nomutima wandi onse"? Nomba lekeni Shikulu Lesa apele ici kuli ifwe, pakutila mwingamona amaka ayaleta ku mweo. Cena cintu cimo, icishininkisho icikankala, ico cileshininkisha cena.

<sup>227</sup> Ee, umo muntu kuti atila, "Oh, *ici* ni Cilya, *ici*, *cilya*." Lelo lekeni cena cibombe.

<sup>228</sup> Nomba, cena cintu icishingacitwa kuli ine ukwishiba icintu icili conse palwa imwe. Mwalishiba ico. Nshishibe lelo umuntu umo, kuti Namulolesha, kibili ulya ni Reverend Blair uwikele kunse kulya, ukufuma kulya kunuma kukabanga, Ndecetekela ku Arkansas nangu ku cifulo cimo kunuma kulya. Ulya e umo fye mwi bumba, uo Ndemona uo Naishiba. Kibili Lesa naishiba ukutila ico cishinka. Eico cena cifwile ukuba icintu cimo ico...

<sup>229</sup> Uo namona apa, uyu namayo umunono uwikele kumpela kulya, nakwata ubwafya bwa bumupashi ubo ulepepelapo. Bushe naucetekela ukutila Lesa ali nokulungamika bulya ubwafya bwa bumupashi kuli iwe, no kucilungamika? Cisuma, iwe kuti mwacikwata.

<sup>230</sup> Bika ukuboko kobe pali umbi namayo uwikele mupepi na iwe, pantu nakwata ubwafya bwa mumala ubo alepepelapo, nao. Ee. Ico nacilungama, nkashi? Imyako amaboko yobe pa muulu nga cakutila ico ca cine. Nshakwishiba, nshatala nkumonapo mumweo wandi. Abakashana babili abafita.

<sup>231</sup> Nomba, cinshi ico? Bushe ico te filya fine fye nge fyo Alandile ukutila Ena akacita? Filya fine fye.

<sup>232</sup> Uyu apa namayo ekele, alelolesha ukutonta fye ukupita umu; uwikele, alelolesha kuli ine. Ena nakwata ubwafya bwa mutima.

Bushe naucetekela ukutila Lesa alondapa ubwafya bwa mutima? Iwe wacikala palya ulepepa, "Ine kuti Nafwaya ukufika kulya." Bushe ico nacilungama? Sunsha ukuboko kobe nga *ifi*, cena nacilungama. Nacishiba shani ifyo wacilalanda mwipepo lyobe?

Mwamona, cetekeleni fye. Ico fye ceka eco mulingile ukucita, kucetekela.

<sup>233</sup> Apa pekele namayo pano pene uyo uulefwa nomba line nga cakutila ena tonddepwe. Nakwata ipwalonda. Bushe ulecetekela ukutila Lesa alondapa ipwalonda? Ee. Ulecetekela ico? Iwe, waciba uwakukana endesha pakwimya ukuboko kobe, naucetekela ukuti Lesa kuti anjeba ishina lyobe? Missisi Gunn. Nomba, nga cakuti ico nacilungama, sunsha ukuboko kobe nga *filya*, mwamona. Cisuma. Kabiye ku ng'anda, Yesu Kristu alakulenga ukundapwa.

"Nga kuti wacetekela, ifintu fyonge kuti fyacitwa."

<sup>234</sup> Cacuma uyu namayo ekele palya uufwele akasote kafiita, alendolesha. Naena nakwata ipwalonda. Bushe ulecetekela Lesa alakundapa? Bushe ulecetekela no mutima obe onse? Ndelanda kuli Misisi Miller. Bushe mulecetekela ico? Nshamwisha umwanakashi, nshatala mumonapo mu mweo wandi, kibili Lesa mu Muulu naishiba ukutila ico nacilungama. Ameni.

"Nga kuti wacetekela!"

<sup>235</sup> Uyu apa umwanakashi uwafita uwikele apa pene pa mpela, nakonteka umutwe wakwe. Ena alesoma, ena alesoma palwa mutemwikwa umo muntu uo alepepela. Aishile, mucine, ku kupepa...ukumupepelako. Iyo tali pano, mulume wakwe. Ico nacilungama. Ena...Tali pano. Ali ku ng'anda. Ena alibombelwe, bushe tabamubombele? Ico nacilungama. Ena alecushiba no bwafya bwakushinka imyona, kibili nafimbipo. Ico nacilungama, bushe tacili? Ali nokuba fye bwino. Icicetekelo cobe caciba icakosa kuli ico. Bushe ulecetekela ukutila cilya cili nokuba icishinka? Ameni.

<sup>236</sup> Bushe tamulemona ukutila Yesu Kristu aba cimo cine mailo, ileelo, no muyayaya? Ipusheni abo bantu. Cena caci坑a mwibumba. Bushe mulecetekela ukutila Ena ali muno? Bushe muleumfwa yalya maka ayaleta ku mweo muli imwe? Ukuba, uyo e Lesa uumulenga ukundapwa, ba cibus. Bushe namucetekela ico?

<sup>237</sup> Nomba mwalacita icintu cimo kuli ine? Pantu, nibanga muno abalwele, lekeni tumumone imwe ukwimya ukuboko kwenu. Nomba cileya kuli faifi koloko. Bikeni indupi shenu pali umo no mubiye, kibili lekeni fye...Mwilanda ishiwi nomba, bikeni fye indupi shenu pali umo—umo no mubiye. Ndefwaya imwe ukucita icintu cimo.

<sup>238</sup> Tatile, umwaume uwikele kunuma uko, nakwata cilya cimumena panuma yakwe. Bushe ulecetekela ukutila

Lesa alafumyapo cilya cimumena ukukufumya panuma yobe, mukwai? Bushe ulecetekela ukutila Lesa alakulenga ukundapwa? Umulumendo, alendolesha, kibili atontonkenye ukuti ena ali nokupitwa. Imya ukuboko kobe, mukwai. Ico nacilungama. Ulecetekela nomutima obe onse, Lesa ali no kucifumyapo pali iwe.

<sup>239</sup> Alleluya! Ndebecanya neli ibumba lyonse, mwi Shina lyakwa Yesu Kristu! Nga kuti mwacita, nga . . . Kampingu wenu, mwileka cena ciciswe nokukana cetekela, mwileka cena cumfwe ububi. Bushe tamulemona Umwana wa muntu, Umwana wa muntu mu musango wa Mbila ya busesemo, ukubwekela nakabili mu Chalichi Cakwe, mubusesemo, ukusokolola Yesu Kristu cimo cine mailo, ileelo, no muyayaya? Cena tacatala acicitwapo ukupita mu nkulo, mpaka ino nshita. Mwamona? Ico eacakushininkisha ica ico.

<sup>240</sup> Chalichi ni cinshi? Musango nshi mwingila muli Cena? Ilyo muli mulya, ifintu fyonse ifyo Yesu Kristu ali, imwe muli, nangula ukuba umwana mwaume no mwana mwanakashi wakwa Lesa. Aishileba imwe pakutila imwe mwingaba Ena.

<sup>241</sup> Icintu ca cena ni ici, muletina ukucibomfy, nangu limbi tamuleampana ne Cebo Cakwe. Nomba, ico tekuti cicite icisuma nangu cimo, kibili Ine-Ine nshilesakamana ifyo ulecita. Nga cakutila tawishile mukupwililika muli cilya i Cebo, cena tekuti cibombe. Nani uwinda njebaula pa cintu cimo ico Alandile nokulaya muli buno bushiku, ico tacacitike? Nomba mwiposa cilonganino cenu pali ine, pantu teti cibombe.

<sup>242</sup> Alleluya! Ndeumfwa, Ninjishiba ukutila Ena ali muno. Ndi uwashininkisha ukutila Ena ali muno. Ninjishiba ukutila nomba kuliko amaka ayaleta ku mweo ayalinga mu Chalichi kukundapa umuntu onse uyo wikele muno. Bushe kuti mwacitetekela? Ukuba, nomba, kuti mwacita ico?

<sup>243</sup> Bushe mwalicetekela mukupepela abalwele? Bushe mulecetekela ukutila Yesu atile, “Bakabika indupi shabo pabalwele, kibili bakaba abatuntulu”? Cisuma, bikeni indupi shenu pali umo nomubiye nomba. Mwiipepela mwebene. Pepeleni umuntu umbi. Bale mupepelako. Nomba mu mutualalila nakatina.

<sup>244</sup> Shikulu, ifyo Namutotela Imwe, kuti mwaiminina pano pali ici cintamba kibili—kibili ukushimikila i Cebo ico cintu capusana nganshi ku kutontonkanya kwa bantu ileelo, mpaka bena kuti ba Ciita “ici icabufi,” bena kuti baita Cena “bumupashi,” bena kuti baita Cena “imipashi ya kowela,” nga filya bacitile, ilyo, “Belesebuli.” Lelo ukumona Imwe mukati fye ka ili bumba likalamba, muno cungulo, pilibuleni no kushininkisha no kushininkisha no kushininkisha filya fine ifyo fyashimikilwa, ukutila Cena Cine.

<sup>245</sup> Lesa, aba bantu Benu. Ciwa—ciwa acesha ukonaula ifisoselo, ena acesha ukufulganya amatontonkanyo ya bantu, ena acesha ukubalesha ukumfwa Ici. Lelo Nincetekela ukutila bala Cumfwa, nangu cingaba ifyo, Shikulu. Nabalombelako uku Cumfwa. Nabalombelako uku Cipokelela. Peleni, Shikulu, aba bacetekela, na maka ayapelo mweo, ukutila ilyo bena...nga bena tabakabe nomweo ukumona Ukwisa Kwenu, yalya maka ayaleta ku mweo yali no kubemya pa nshiku sha kulekelesha.

<sup>246</sup> Peleni fye nomba ukutila yalya maka ayaleta ku mweo yakaleta ku mweo icicetekelo cabو, Shikulu, kufyo bena balecita. Kuli uwacetekela uubikile amaboko pa wacetekela, umubili ku mubili, amaka ku maka. Kibili yena maka yakwa Lesa, ukupitila mu mwana mwaume wakwa Lesa nangu umwana mwanakashi wakwa Lesa, ukupitila mu Mwana wakwa Lesa. O mwe Lesa, lekeni Satana alekeleko aba bantu! Lekeni bondapwe muno cungulo, kukubuka, amaka ayaleta ku mweo aya Kubapo ukulangishiwa, Yesu Kristu. Mwi Shina lyakwa Yesu Kristu, lekeni cibe fyo!

<sup>247</sup> Amaboko yenu pa bantu na mukwata amaka ayaleta ku mweo muli bena, nga imwe mwaletwa ku mweo. Bushe na mufika ku Mweo? Bushe Kristu aba umutuntulu kuli imwe? Bushe amaka yakwa Lesa na yasokololwa? Bushe muli cilya Chalichi, Chalichi capelwa na Lesa? Musango nshi imwe muli Cena, musango nshi mwishibilamo ukutila namulengwa ukuba abamweo muli Cena? Amatontonkanyo yenu yonse, ubuntu bwenu bonse, buli muli Kristu nomba. Kabil Kristu ali pakati ka bantu, ukuishininkisha Umwine uwa mweo, ukushininkisha ukutila Ena ali muno mu nshiku sha Sodomu.

<sup>248</sup> Namaboko ya abo abantu, abo imyeo ipilibwike ukufuma muli bakenda bapamisebo, ukufuma kuli bacakolwa, ukufuma kuli bacilende mu musebo, ukuba abamushilo abacine abakwa Lesa, abamweo. Amaboko yabo yali pali imwe. Bena bali mu Chalichi, ukupitila mulubatisho lwa Mupashi wa Mushilo, amaka yamo yene ayali pamafupa yakwa Eliya. Yalya maka yamo yene yali pa kubeya kwenu, pa ndupi shenu, pa mitwe yenu, yalya maka yamo yene ayapelo mweo; pamo Nankwe naiminina pano ukushininkisha ukutila Ena ali uwa mweo ukufuma ku bafwa, ukuilangisha Umwine ukutila Ena wa mweo, pano nomba ukucita ifintu fimo fine ifyo Ena acitile nokushininkisha ukutila Cena Cine. Ameni!

<sup>249</sup> Bushe kuti mwa Mucetekela nomba? Kuti mwacetekela ukutila yalya amaboko ayabikilwe pali imwe yabulesa, kuti mwacetekela ukuti Umupashi uuletupela umweo nomba, ukutulenga ifwe ukuba abafulungana kwisonde, bushe mulecetekela yalya maka Yakwe ayapelo mweo? Bushe mulecetekela ukutila muli mu Chalichi Cakwe? Kanshi, nga namucetekela, nokucetekela ukutila yalya maboko ayabikilwe pali imwe maboko ayamushilo, ayaebelwe na

Lesa; lyena Ndemukonkomesha, mwi Shina lyakwa Yesu Kristu, ukwiminina pamakasa yenu nokupokelela ubundapishi bwenu, umuntu onse uwalwala.

Oh we mwina Kristu, bushe nawiluka icicitike?

<sup>250</sup> Bushe namwiluka, mulya mumusebo kulya kuli ba millioni ababantu abaleenda mumisebo, ileelo, ukutila tacili nangu cimo lelo fyakulya fyama bomba? Bushe muleiluka ukutila balya bantu balifwila mulubembu namampulu, kabilo imyeo yalifita; mumachalichi monse, kumulemfwe unono nangu icintu cimo icapala ngokusunga icintu cimo, nokuciita bukapepa?

<sup>251</sup> Bushe namwiluka ukutila imwe mwalibuka ukufuma mumfwa ukwingila mu Mweo, kabilo alibatishiwa mu Mubili wakwa Lesa uwa mweo uyo waleta ku mweo imibili yenu, uko kuli ukulandila mundimi nokwilula indimi, ukumona Yesu Kristu ukumonekela pakati kesu? Mulandu nshi, ubulwele tekuti bwiminine mwibumba ilyaba nga ifi. Leka icicetekelo cobe ciye kuli Ena, u Mucetekele! Utile, “Shikulu Lesa, Nincetekela nomutima wandi onse,” kabilo walaundapwa.

<sup>252</sup> Bushe kuliko ababembu muno abo abengafwaya ukwisa muli ulya Mubili? Imyeni amaboko yenu, nokutila, “Nshatala isa muli Cena, Nshatala isushiwa na Mupashi wa Mushilo, lelo, Munyina Branham, ine mucine Nde Cikabila muno cungulo. Bushe walampapelako?” Imyeniko amaboko yenu. Tamufwile ukuba nensoni, imwe muli mu Kubapo Kwakwe. Loleshenifye amaboko! Lolesheni amaboko!

<sup>253</sup> Nomba cila muntu uyo ulefwaya ulubatisho lwa Mupashi wa Mushilo, imyeni amaboko yenu, konse kuntu muli, abo abale Ufwaya.

<sup>254</sup> Nomba imwe bakwete Mupashi wa Mushilo, mwe beminine mupepi na bena, bikeni amaboko yenu aya mushilo, indupi ishasangululwa pali bena. “Ngo Mupashi wa Mushilo, uyo wabushishe Yesu ukufuma ku bafwa, waikala muli imwe, wena ulaleta kumweo imibili yenu iyamfwa, ukufuma kumfwa ukwisa ku Mweo.” Cena cileta umubili onse mukunakila ku Mupashi. Nomba natukontamike imitwe yesu, kabilo cila muntu apepele balya bantu abalefwaya ulubatisho lwa Mupashi wa Mushilo. Kabilo Ndecetekela ukutila Lesa ali nokwisusha cila umo muli imwe, ino ine nshita, na Mupashi wa Mushilo.

<sup>255</sup> Mulandu nshi tuleolela, bacibusa? Muli nokulolela inshita iitali sana, bumo muli ishi nshiku. Ino e ola. Mwikonkanyapo ukulolela. Muli muno mwine muli ili tempile umo mukwete inshita yonse iyabushiku ukwikala nokupepa.

<sup>256</sup> Mwe Lesa, Napepa ukutila Mwalatuma Mupashi wa Mushilo nakabili, ngo mwela uwacipupu icikalamba, isusheni ing’anda yonse, panuma ya ici icakwishesibikilwako icapwililika pano, muno cungulo kasuba, ukutila Muleikala kabilo pambo na bantu. Mwi Shina lyakwa Yesu Kristu. Ameni. 

65-0425 Icifulo Cakwa Lesa Icapelwa Icakupepelapo  
Embassy Hotel  
Los Angeles, California U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfyा kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfyा ku kulomba indalamu ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

Voice Of God Recordings

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)